

ርእሰ ኢሳይያስ አፈወርቂ፡ ምስል ናበት ርእሰ ባንክት ዐማር አፍሪቅያ አመሕበረ



ስለሊ ሳልሕ ዓብይልቻድር

ርእሰ ኢሳይያስ አፈወርቂ፡ ማሌ ለሀ የም 18 ኖቨምበር፡ እብ ናይበት ርእሰ - ሚስ ኔና ንዋቡ። እግልል ትመርሐ ልኡክ ባንክት ዐማር አፍሪቅያ፡ ዲብ ዓዲ-ሃሎ እንዲ ትከበተ ሀድግ ምስሉ።

ለሀድግ፡ ዲብ ፍንጌ ኤረትርያ ወባንክት ዐማር አፍሪቅያ ዲብ ሀሌት መዓወነት እቅት-ሳድ፡ ወዲብ ሙሰተቅበል ለገበጌ መትሰዓዳይ ለረከዘ ዐለ።

ናይበት ርእሰ ባንክት ዐማር አፍሪቅያ - ሚስ ኔና ንዋቡ።

እግል ኤሪነ እተ ሀበተ ሓብሬ፡ ሀድፍ ምጽኦታ፡ እብ ሰበትተ ሕኩመት ኤረትርያ አውለውየት ለተሀይቡ በርናምጅ ዐማር ዓመተን፡ ለትትሓደስ ጣቀት ሀይ እብ ፍንቲይ እግል ትሀደግ ከምስልቱ ሸርሐት።

ዲብ ሀድግ፡ እብ ጀሀት ሕኩመት ኤረትርያ ወዘር ማልየት ወዐማር ወጠን ዶክተር ገርጊስ ተክለሚካኤል፡ መስኡል ሸኡን እቅት-ሳድ ጀብሀት ሸዕብየት እግል ዲሞቅራቲያዊት ወዐዳለት

አሰይድ ሓጎስ ገብረሂወት፡ ወወዘር ትጃረት ወሰናዐት አሰይድ ነሰረዲን መሐመድ-ሳልሕ ሓድራም ዐለው።

ርእሰ ባንክት ዐማር አፍሪቅያ ዶክተር አኪንሞሚ አደሲኤ፡ እተ ሐልፈ ወርሕ ሰብተምበር ዲብ አሰመረ፤ እት ወርሕ ጁን ሀይ ዲብ መዲነት ኢልሳን - ግብለት ኮርያ፡ ምስል ርእሰ ኢሳይያስ አፈወርቂ ዲብ መዓወነት ሕድ ለረከዘ ሀድግ ክምስል ወደ ለልትከር'ቲ።

ባኩ፡ ወዘር ተሰፋይ ገብረሰላሴ ሓለት ጀው ለትከሰስ ከሊመት ቀድም

ወዘር አርድ ማይ ወድዋር አሰይድ ተሰፋይ ገብረሰላሴ፡ “መዓወነት ዐለም ሶታይት” እበ ትብል ስቅራት ምን የም 11 አስክ 22 ኖቨምበር ዲብ ባኩ፡ ዓሲመት አዛባርባጃን ዲብ ልሰርገል ለሀላ 29ይ ዋዕለ መትብዳል ሓለት ጀው መዝመት መጅልስ ቅራን ከሊመት አሰም።

እተ የም 19 ኖቨምበር ለትቀደመት ረአይ ወመብዳእ ኤረትርያ ለትወድሕ ከሊመት፡ ወዘር ተሰፋይ፡ እድንያይ ሙጅተማዕ፡ ለአርወሐት እት ብቅት ለካሪ ሰለስ ጋር በሀለት መትብዳል ሓለት ጀው፡ ሀጎጋይ

ጅሃት ዲብ ገብእ እጅትምዓት፡ ለአሀዳፍ እግል ልትባጻሕ ለሰዴ ይማማት ወቀራራት፡ ምንመ ቀደመ፡ ጋዛት ስሙም ምን አግደ ዓማቲ እግል ልንቀሰ አስክ እለ ለትነሰኡት ምስዳር ምን እለ ትሰኡት ወተሐት ክምተ ወድሐ።

ወዘር ተሰፋይ እንዴ አትሉ፡ እግል መጋብሀት መትብዳል ሓለት ጀው፡ ለለአትሐዘ ተምዊል እግል ልግባእ ለገብእ ጅሀድ፡ ለለአፈውሽ ክም ኢትን እንዴ ሐበረ፡ እለ ምስለ ዲብ ልትኬለም መጽእ ለሀላ አርወሐት ዐሰርታት አላፍ አንፋር ለአፈኔ ለሀላ መሻክል እንዴ ትወሰኩ፡ ከባደት እድንያይ



ብዘሐ መክሉቅ፡ ክወሰሐ አግደ አጃንደቱ እንዴ ምን ረትብ ዐሰርታት ስኒን ከም አዶራ፡ እለ መሻክል እለ ሐል እግል ልርኩብ እብ ደረጀት ሚርሐት፡ ወብዕድ

መሻክል ሓለት ጀው፡ ለለአክብድ ሰበት ቲ፡ ለትብይኦ ገለድ ወለሐልፈ ቀራራት እግል ልሰበት ክል ጀሀት ሐዙተ እግል ተሀርስ ክም በ አፍሀመ።

ጋሽ በርኩ፡ ጌማም ሕማማት ዐደዮ ገቢእ

እት አቅሊም ጋሽ-በርኩ፡ እብ መዓወነት አፍርዐት ውሓራት ዓፍየት፡ ተዐለም ለገብእ ወራታት ዳፍየት ሕማማት ዐደዮ እብ ዓመት፡ ዋጋዕ ሀይ እብ ፍንቲት ለቀይም ሀድግ ዲብ አቅርደት ገብኡ።

እግል ልሻርኩ ለትነሰኡት ምስዳር፡ ለገብእ ወራታት ክም አደቀበት እንዴ ሐበረ፡ ለበራምጅ እበ ትደቀበ መትካም እግል ልተላሌ አትፋቀደ።

እተ ምን 16 ምዴርየት ለመጽአው መስኡሊን መካትብ ውሓራት ተዐለም ወዓፍየት ወሙደራእ መዳርስ ምግባይት ወካልኣይት ደረጀት ለሻረከው እቲ ጌማም፡ ፈሀም ደረሰ ዲብ አብሳር ዳፍየት እንዴ ዓቤክ ዲብ ድዋርም ለሸቁ እበ አርድየት እግል ትዋፈሕ ለትነሰኡት ምስዳር፡ ዲብ ሙብዘሐ ድዋራት ፍገራት ሰኔት ክም ሀበት ትሸርሐ።

እት ፈርዕ ዓፍየት መስኡል መዳፍዐት ዋጋዕ አሰይድ እብራሂም የቅብ እብ ጀሀቲ፡ እትሊ እብ ሀመሌ ደገብ ዋጋዕ ልትርኤ እቲ ለሀላ ወክድ፡ ደረሰ ዲብ ሸክት አሰባብል ሕማም ከም ሻርኩ ወዴ፡ ዶር ሰበት ቡ፡ ዝያድ እግል ልተላሌ አትፋቀደ።

እት ፈርዕ ተዐለም መስኡል ውሕደት ዓዳት፡ ርያደት ወዓፍየት ሙደርስ ሰለሙን ተክለሃይማኖት ደረሰ እብ ሚርሐት ሰብ-ምህነት ዓፍየት ወሙደርሲን ዲብ ድዋርም እተ ገብእ በራምጅ መጋብሀት

እት ደንገቤ መስኡል ፈርዕ ተዐለም አቅሊም ጋሽ-በርኩ፡ መምሀር መሐመድ ዐሊ እብራሂም ፡ ዳፍየት ሕማማት ዐደዮ እብ ዓመት ዋጋዕ ሀይ እብ ፍንቲት ጅሃት ሐድ እቡ ለትትሰርገል ሰበት ኢትን፡ መሻረከት ሙጅተማዕ እግል ትደቀብ ወነዳፈት ድዋር እግል ትተላሌ እግል ልትከደም ክም ቡ አፍሀመ።

መሀረጃን ኤረትርያን ሰካን ጀደ ወድዋራ፡ እብ ነያረት ተመ



“ደማነት ሰላም እብ ሰባት” እት ሐንቴለ ትብል ስቅራት እት የም 10 ኖቨምበር እብ መስኡል ሸኡን ተንዘምየት ጀብሀት ሸዕብየት እግል ዲሞቅራቲያዊት ወዐዳለት አሰይድ ዩሱፍ ሳይቅ ለትፈትሐ መሀረጃን፡ ጃልየት ኤረትርያ ዲብ ጀደ ወድዋራ፡ የም 15 ኖቨምበር እብ ነያረት ተ'መ።

እለ እግል መደት 6 አምዕል ለአተላለ ናይ ሐል ወጠንያይ ተጀመሱ፡ እብ ዕፌ ዓዳት፡ ዕፌ ናሸፍ ወለልትሐረክ ሰወር፡ መናበረት-ዓዳት ቆምያትን ለለአርኤ ቂሾት፡ ወራታት ምሀሮ መድረሰት ጃልየት፡ ዛዘር፡ ክምስልሁመ እብ ዕፌ-ብዕድ ናይር ዐለ።

መስኡል ሸኡን ተንዘመየት

ጀብሀት ሸዕብየት እግል ዲሞቅራቲያዊት ወዐዳለት አሰይድ ዩሱፍ ሳይቅ እግል መሻርኩት ዲብለ ወደዩ ሰሚናር፡ ዲብ ሓድረት ሓለት ወጠን ወመትቅዳም በራምጅ ዐማር፡ ክምስልሁመ ተጠውራት መንጠቀት ወናይ ካርጅ ዲብለ ቀደመዩ ተውዲሕ-ፋዩሕ፡ እትለ ሐልፈ ሰኖታት መታክል-ብዙሕ እብ ፈዛዐት ወመጋብሀት-ትርድት ክም ተ'ሐልፈ እንዴ አሸራ፡ መዋዋኒን ውሕደቶም እንዴ አተረደው ወመትካምም እንዴ አሰበተው፡ ናይ መርሐለት መሃም እግል ለአሰብቅ እብ ለትወቀለ ክም ከድሞ አትፋቀደ።

ዲብ ካቲማለ መሀረጃን፡ ምን ኤርትርያ ለጌሰው ፈናኔን - እብ ሙሲቅይን ጃልየት እንዴ 'ተለው እብለ ቀደመው ዕፌ ዓዳት ናይር ዐለ።

ወዘረት ዐድል፡ ባልሐት ቀድያት እጅግማሪዎች እግል ልትአንበት ሐበረት



ወዘረት ዐድል ፈውዝያ ሃሽም፡ ዲብ 13ን ወ16 ኖቨምበር እት አቅሊም ቅብለት በሐር ቀየሱ፡ ምን 101 እዳረት ደዋይሕ እበ ትወክለው ልጃን አመሕበረት።

ዲብ እት ፈሮ ወአፍዐበት ለገብአ ህድግ፡ ወዘረት ፈውዝያ፡ ዓዳትነ ወሰዋልፍነ ለሌሎችም ወምን ከጎር ወቀት ወማል ለለአድሕን፡ መጅተመሶ ለአሳሱ አግቡይ ሐል ቀድያት እጅግማሪዎች፡ ክም ልትአንበት ሐበረት።

ምሻተርነት እብ ጀሀቶም፡ ለበርናምጅ አተላላይ ናይለ ሕኩመት እት ለትፈናተ መጃላት ዐዳለት እጅግማሪዎች እግል ተሀሌ ለትወድዩ አሸቃል ክምሰልቱ እንዴ ሸርሐው፡ ወዛረት ዐድል እግል ስለአተ በዳራት ሐመደው።

እብ መቅሬሕ፡ ከህላት አድውየት ድድ አንፋስ ንካፊሕ!

ከህላት አድውየት ድድ አንፋስ ገሸለት ሎማምቱ። ብዝሓም ምን ፋንገሱ ሻይረሱ፡ ባክቴርያ ወእሎም መሰሎ ለለመጽአም ሕማማት አክለ ሀክውክ እግል ድድ አንፋስ እት ልክሁሉ ገይሶ ሀለው። እብ ሰበቡ ህዩ ሕማም ዳውየት እት ኩብድ መጽእ ህሌ። እግል ንድሕን ምኑ ለወጅበነ ሞት ወሐገሌብ ህዩ ሸውል እትነ ህሌ። ከእሊ እግል ንክረሱ፡

- ኖሱ፡ ንዋይነ ወድዋርነ እት ነአጸሬ ምን ሕማም ዐደዮ እንዴ ትሰለምነ ድድ አንፋስ ክም ደእንነሰእ ንትጸገም።
- እግልነ አው እግል ንዋይነ ለተአዘዘ ደወ እግል አዳም ብዕድ አው ንዋይ ብዕድ ኢነሁብ።
- ሐኪም እንዴ ኢለአዝዝ እብ እዴ ኖሱን እግል ርሕነ ልግበእ ወንዋይነ ደወ ኢነሁብ።
- ዕለቱ ለሐልፊት አው ለእንትነፊዕ እብ ደወ እት ሸቃቅ ኢንኣቱ፡ እት ግማመት ቤት ኢንልከፍ፡ ኢነአንድድ፡ እንዴ ሐፊርነ ኢንድፈን። ሚ ደአም? እት ባክነ ለህሌት ፈርመሸየት አው መአሰሰት ዓፍየት ነአብጽሑ፡ ምኑ ሰብ ምህነት እብ ገበይ ራትዐት እንዴ ረፍዐም እት አካን ለዲብ ልትገሐፍ እግል ለአብጽሕውቱ።

ልእክት ሳምን መካፊሕት ከህላት አድውየት ድድ አንፋስ

እጅግማሪዎች

ክል አርቡዕ ለትጠ'በዕ ጀሪደት

መዳልያይ፡-

- መሐመድ እድረሰ

ለይአውት ወአርተያት

* ዘሀረ ዐሊ

* ፋዋነ አድም

ተለፎን፡ 121797/07121322

ፋክሱ፡127749፡ ዕ.ሰ.ቡ፡ 247

ተውዝዕ ጀሪደት፡

ተለፎን፡ 200454

አትአመርት፡

ተለፎን፡ 125013፡ ዕ.ሰ.ቡ፡ 1284

ከረን፡ እድንያይት አምዕል ሕማም ስከራ፡ እብ ደረጃት ወጠን ትዘከር

እድንያይት አምዕል ሕማም ስከራ፡ “ከደማት ሐማይም ስከራ ዲብ ኩሉ እግል ለህሌ- ጅሀድ ኒዴ” እት ሐንቴሰ ትብል ሰቅራት፡ እብ ደረጃት ወጠን 16 ኖቨምበር ዲብ መዲነት ከረን ትዘከረት።

ዲብለ እብ አሴራር ለአስተብደ በርናምጅ፡ መሰኡል ወጠንያይ መሕበር ስከራ ኤረትረዩ ዶክተር ጎይትአም መብራህቱ፡ አግደ

ልግበእ ክምቱ ሸርሐ።

መሰኡል ፈሬዕ ወጠንያይ መሕበር ሕማም ስከራ_ አቅሊም ዐንሰበ አሰይድ ኪሮስ ሰረቄ እብ ጀሀቱ፡ እት ሕማም ፈሀም እት ለዐቤ መጽእ ክም ህለ እንዴ ሐበረ፡ ሐማይም ስከራ ዲብ መሕበር እግል ልትክምከም መክረ።

መሰኡል ጅብህት ሸዐብየት እግል ዲሞቅራጥየት ወዐዳለት

መነት እት ነአሰኔ ሸርሐ ሕማም አውሐዶት ሰበት ልትቀደር፡ መጅተማዕ ሕሰር ውቁል እግል ልሀቡ ትፋነ።

እሊ ክእነ ዲብ እንቱ፡ እብ ደረጃት አቅሊም ምግብ ዮም 17 ኖቨምበር እት አሰመረ ዲብለ ገብአ በርናምጅ፡ ሐማይም ስከራ ደወ እምበል ድፍዕየት፡ ፍሐሰ ወመራዐየት ምን ቅሩብ እግል



ሀደፍላ በርናምጅ፡ ፈሀም ሸዐብ ወሐመይም ስከራ- እብ ክሰሰል ሕማም ወመሻክሉ እግል ልትወቀል፡ ክምሰልሁም ምን እሊ ሕማም ሕር እንዴ ገእከ ለዘት ሐያት ዲብ ተአትዳውር እግል ትምበር ለሰዴ መሓደራት- እግል

አቅሊም ዐንሰበ አሰይድ ህይሌ ተውልዶብርሃን ህዩ፡ ዲብ ዐድነ ሕማም ስከራ እግል ልትከረዕ ወሐን መራቀብት እግል ልግበእ ጅሀድ ትሩድ ገብእ ክም ህለ እት ወዴሕ፡ ምስል መታብዐት ሕክምኑ ሐረከት ገርብ እት እንዴ ወሰርዐት

ልርከዮ ጸገም ገብእ ሰበት ህሌ፡ ዲብ አንቀሶት መሕልኪትሉ ሕማም ዶር ውቁል ክምቡ ተሐበረ።

እብ ደረጃት ዐለም፡ 537 ሚልዮን፡ ዲብ ዐድነ ህዩ- ሐድ 100 አልፍ፡ ሰጃላም ሐመይም ስከራ ክም ህለው፡ ተቃረር ለአርኤ።

መክተብ አትፋዝየት ወሐብሬ ወዛረት ድፈዕ፡ ፈን ለአድረሰዮም ለአድሕር

ምክተብ አትፋዝየት ወሐብሬ ወዛረት ድፈዕ፡ ክልኣት ወሬሕ እብ ለትፈናተ መጃል ፈን ለአድረሰዮም 40 አንጎይት ለብእቶም 147 ነፊር፡ እት ዮም16 ኖቨምበር ዲብ ደንገሎ አድሐረ።

ለድሩሱ፡ መጃል መሰቀት፡ መሊክ ወቃነ ክርን፡ ረተቦት ሸዕር ወለሐን፡ አደብ-ፈን፡ አብሳር ክቱብ፡ ዲብ ፍልም ወድራመ መሰረሕ ለህለ ፈርግ፡ ክምሰልሁም፡ ኩለን ቀምያት ኤረትርዩ ለወክል ዓዳት ወለመድ ለከምከመ ዐለ።

ለድሩሱ፡ እት ሰነት 2023

ዲብ ጀብሃት ለዐለ ጅግራታት ክም አሳሰ እንዴ ወደ፡ እብ ዋዴሕ ዲብለ ልትርኤ ነቀሰ እንዴ አተንከበ ክም ተሀየበ ወፍገራት-ሰኔት ክም ትረከበት ምኑ፡ ወኪል ደረሰ አሰይድ ጅማል ሳሌሕ አፍሀመ።

ናይብ መሰኡል መክተብ አትፋዝየት ወሐብሬ ወዛረት ድፈዕ ሚጀር ፍሰሃዬ ተክላይ እብ ጀሀቱ፡ ደረሰ እበ ለረክበወ ምህናት፡ ዓዳት ወሰዋልፍ መጅተምም ለለአርኤ ሸቅል-ውጃህ እግል ልሸቀው ክም ልትሰኤ ምኖም አፍሀመ።

ፈን፡ ተእሪክ፡ ሓድረት-ሓለት

ወናይ ለመጽእ አውካድ ሰራት ደውለት ወሸዐብ ለለአርኤ ሰበት ቱ፡ ክምሰለ ዲብ አምጽኣት ሕርየት ወአድመናት እስትቅላል ለዐለ እግሉ ዶር-ውቁል፡ ዲብ በራምጅ ብንየት ወጠንመ እብ ቀሊል ለአልትርኤ ዶር ክምቡ ለሸርሐ ቃእድ ጅብህት ምፍጋር ጸሓይ፡ ብራጋዴር ጀነራል አብርሃም ዐንዶም፡ ፈናኔን ፈሀምም እንዴ ወቀለው፡ ዲብለ ልትሀየቦም በራምጅ እብ ተአስትህል እግል ልሸቀው ትፋነ።

ዲብ ደንገበ ህዩ፡ ለራዳብያም ጀዋእዝ ወሸሃዳት ተሀየበው።

ሐጋት፡ እት እዳረት ወሚርሐት ለረከዘ ተእሂል ልትሀየብ

ዲብ ምዴርየት ሐጋት፡ ዲብ እዳረት ወሚርሐት ለረከዘ ተእሂል፡ እት ዮም 11 ወ12 ኖቨምበር - ምን ለትፈናተ አቅላም ሕኩመት እግል ትወክለው ሸቃለ ተሀየቡ።

ለተእሂል፡ ፈሀም እዳረት ወሚርሐት፡ ተውዘዕ አዳም፡ ምርሐት ወአትናያት፡ ፈዳልየት በራምጅ አትመቃርሐት አርዛቅ፡ መዓወነት፡ ፍዋር ወምሂዜ፡ መራቀብት ወጌማም፡ አግቡይ አትዳለዮት ወቀደሞት ተቃረር፡ ጽብጠት-ወሳይቅ፡ ፈሀዐት

በሰር፡ ሐሸሞት ሳታት ወብዕድ ለከምከማቱ ለዐለ።

ለተእሂል ለሀበ አሰይድ ሚኪኤል ግርማይ፡ ሸቃለ መአሰሳት ሕኩመት ፈሀዐቶም ወፈሀምም እንዴ ዘይ፡ ከደማት ሳሬ እግል ለሀቦ ወመሰል እግል ልግብእ፡ ዲብ በቃዐት ለረከዘ ተእሂል መትካሙ ምህም ክምቱ ወድሐ።

ምዴር ምዴርየት ሐጋት አሰይድ እድረሰ መሐመድ እብ ጀሀቱ፡ ለድሩሰ ዲብለ ምዴርየት ለጸንሐ

መሐገዝ እዳረት ወንዋቅሱ እግል ልሰኔ ክም ሰዴ እት ለአፍሀም፡ ለተእሂል ለሀበው መሰኡሊን ሐመድ።

እት ደንገበ፡ ምዴር ምዴር የም ቅሰም እዳረት ወማልየት አቅሊም ዐንሰበ ኩሎኔል ክብርም ንርአዮ፡ ለተእሂል በቃዐት አንፋር እንዴ ተአከደት ዲብ ዐውቱ ለመሬሕ ክምቱ እት ለአፍሀም፡ ደረሰ እበ ረከበወ ፈሀም ዲብ አካን ሸቅል ተቅዩር እግል ለአምጽኣ ክም ልትሰከው ሐበረ።

ድንግል ወመንደላይ (2ኛክፋል)

ከለ ቅስት ምን መዳግማዩ መ/ አድም አብአረይ ንቅረኦ ንታብዐ።

እለ ቅስት ናይ እሎም ክልኦት ሰብ ዲሪር ለትትደገም እቲ ወክድ፡ እት ሰኒን ሰኒ ቅዱም፡ እብ ወግም እት ዐስር ሳብዓይ ወዐስር ሳምናይ ክፋል ዘመን ቱ ለልትግም።

“የሀው! አይ ህይ ሚ ገብእ እግል ሊበልቱ እሊ እናሰ። በሰ! እዝን ኢትሰምዐ ወሐንገል ኢቀብለ ዲሪርመ እት ዐስር ሳብዓይ ወዐስር ሳምናይ ክፋል ዘመን ትወለደ ምሰል ድንግል ወመንደላይ እግል ቲበለን ኢትግብእ፤ ወምንዲመ ልትወለድ ወለዐሌ ክምእኒ ናይ አይ ለእንሰምዐተ ወእንርዩተ ዐለ ገብእ፤” ክምሰል ትብሉኒ ኣምር ህሌ፤ አናመ መትወላድ ዲሪርዲ ሓድሩ የእን ምንዲ የሐሰ። ዲሪር ህይ እግል ኖሱ ቀሚሰ ወስርዋን እንዲ ትሰራውን፡ ወዕመት እት ረአሱ እንዲ ገፈ፡ ወጃህ ምሰልዬ ኢትን ምን አመረ። ላኪን ክልቀት መክሉቃት ትምቡረተ እንዲ ተአነብት፡ እብ ሰይድን ኣድም ዐለይሁ ሰላም እብ በኑ ረቢ እት ጀነት ክልቀዩ፡ እት ትብል ተ ክለ አክትብት ሰማዊየት ለትደግም እግልነ። ክምእኒ ክምሰል የም እብ ወቀይክ ወጸገምክ ርኩብ ወሕገል እንዲ ኢትትብህል ዝርዩት ሰይድን ኣድም ዐለይህ ሰላም፡ ለናይ ሰልፍ መስከቡ ሰይድን ኣድም እት ጀነት ዐለ። ጀነት እብ በኑ አጨንቤት እቲ ከክሌሕ ብሌሕ ከርዐ ሰይድን ኣድም። ግዋረ ማን ኢትን ወገሉብ፡ እሲት ኢትን ወውላድ መትግላብ ሌጣ ገብእ።

ረቢ ምን በዲር እግል ትትከለቅ እት ክታብ መሰጠር፡ ሰጡረ ለዐለ እምነ ሓው፡ ምን ሰምጥ ገለቡ ክልቀ እግሉ ሞላ። አቡነ ኣድም ዐለይሁ አሰላም ምን ሰካቡ በል ሸንክት እንክር ማኑ ክምሰል አበለ፡ እለ ኢትን፡ ክምሰል ሉለት ወጀውሀረት ለትመሰል ክፋል ገርቡ ላተ እምነ ሓው ክምሰል አቅመተ፡ ምን ልቡ ፈርሐ ወቀርደ፡ ትረይሐ ወአስተርሐ፡ ወምን ጭንብወ ስኩን እንዲ ረክብ ደሚሩ ትፈሰሰ። ከምሰል አዋዐመ ወአምረረ፡ እት መሐበር ትግለ። መንበረት እት ጀነት ጠዐመ ወለዘተ ምሰል አትግዩየ ወደለ። ከ ምሰል መስከቡም ወመሐደርሆም ክም ወዱ ገብአው። እምነ ሓው፡ ምን ሸእ ሐይ ሰበት ትከለቀት ህይ ሓው ትሰሚት። ሐቅ እለ ለገብአት ክምሰል ግርመተ ተአገርመ ወትአጥዕመ፡ ምስጢር ጀላል መንበር ላተ እምነ ሓው ምሰል እብዝተ እት ሐዳት፡ ዲሪር ምሰል ጠበሸ ቤለ ዲብ እለ እት እነብር ለህሌነ እዲ። ከሐዳት ዝርዩት ሰይድን ኣድም ዐለይሁ አሰላም ወእምነ ሓው፡ እብ ህለዩት ሓው ጠዐም መሐበር፡ ስኩን ወሰአዮብ፡ ለዘት ወጠዐም ክምሰል ትረክብ ኖሰ ቀመም ገብአት እግለ። ሰኒ አጠዐመተ፡ ዓረረተ ወካነተ፡ ሰራጌተ እግሉ ወሐላዊተ እበ ምን

ሞላይ ትከፈለተ ግርመት። እግል ሐዳት ዝርዩቶም ጠዐም ዲሪር ክምሰል ለአትግዩየ ገብአት።

ከለ ገብእ ምን ምን ዝርዩት ኣድም ወሓው፡ እሊ ሸዑር እሊ እት ክሉ መራሕል ዕምርን ምሰልን ለልትወለድ ወሸንግል፡ ናይ ከርሰን ለኢልትርኤ ወእብ መሻዕርን ተርጀመት ለለብስ ቱ ዲሪር! አይወ ዲሪር! እሊ ለእግል በዐሉ እግል ፈርሐ ደነብር ለለአሳቅቅ፡ እምበለ እት ልቡ ለህሌት፡ እበ እት ጀፈሩ ለህሌት እብ ሐቲ ለኢልሐሰብ ወለኢልሸዕር።

ከአይመ እሊ ሸዑር ለእት ልብ ሰይድን ኣድም ለሰቀ ወአግረሰዩተ፡ እግል ሰልፍ ዶል ምሰል ክልቀት እምነ ሓው ቱ እግል ኢበል ምን ሐይኮ ቱ። ቶቤኮ እት ረቢ፡

ልትዳገም ወእንሰምዐ፡ ምድር እብ ዓጩይ ድበዕ ሸቀት ጋብእ ዐለ ቱ ለልትብህል። እብ ነባታት አቀጥፍ፡ ወአስዕር፡ ረማዲ ወአይበድ፡ ሰርጊት ወላብሰት ተ ለዐለት። ክምሰል መርዓት ሰርገህ ካርዩት ሁትልት የዐለት። እብ ጀሐር ወእበ እግል ልስከከ ለትሸየመ እተ ወድ ሚን ኣደመ፡ እግል አዳም ወንዋይ ንሰእ ኩብድ ወእግል ዲፍያይ ወንንሓይ፡ ጀላል ወግርመት ተ ለዐለት። እብ ፈርዶተ ወሰፋየት ጀወ ወግርመት ጠቢዐተ ሀንን ተ ትወዲ ለዐለት። እትላ አይ “ድንግል ወመንደላይ” ትትብህል ለህሌት ዕዲት ህይ፡ ደብዐት ቅራብ ለትትብህል ዐለት። ከእተ ወክድ ለህይ ምን ዐውል ብሂመት ዐውል ቀርብት ቀሌ ሰበት ዐለ፡ ለምን እለ ደበዐት እለ

ወኢተአቀብል፡ እተ በዲር ክልቀየ ወግርመት ሰርገዩ ኬልቃይ ምድር ወሰመ ህይ ክብድት ኢትን ሰድቀን። ረቢ አርኤነ ወአስምዒነ አስክላመ ዐስተር ዝላም በልሰት ምንዲ ገብእ፡ ምን ጽብሐተ አስክ ምሴተ እት ተጅአምም፡ ንዋይ ወአዳም እት አሸፋራቱ ትሐብሱ ወትሐሸሩ ትውዕል ወትትመዩ ተ ለዐለት። እብ ነቅዕ ማይ ትሃፊ፡ ወእብ ብቅል ነባት ወአቀጥፍ ሀንን ትወዲ ወተአድረዋ። ተ ለዐለት። አንውየት ረቢ አርኤነ ለአጥረዐቱ እት ምድር እት ልትሰሐብ ምን። አቤ! እክል ላቲ ብዘሕ ኢትን ለዐለ ጽጋብለ ወቅት ለህይ ምን ክል ፍገሪት ንዋይ ምን ሐሊቡ ወሰጋሁ ቱ ለዐለ ሙነት ቲባይ። እግል ብለዕ ፍሶ፡ ሸንሬሕ፡ ማይ፡ ሰገ ቀይሕ ወመረቅ እት ልትብህል። ሲቶ ህይ፡ ታድ ክብዱ

ወዐለው ለህይ ዘመን። አርድ ምን ሰር ላሊ ምን እትጀህ ቅብለት እብ ጸብጥ ዐምድ ለአንበተት ዝላም እት ትህምም፡ ወትህጀምጅም ትመዩት ወወዐለት። “እለ ዝላም ሰሕል ተ፡ ረዩም ህሌት” እት ትትብህል እት ተህድድ ወትበርቅ ወእት ትውሕድ ወትበዝሕ ሰሕል ወአውለት ምሰል ሐቲ ክርዩት ከሬት እቲ፡ ከከምሰል ተኮበት እት ጣይመ ክሉ ለመሳፋት ረዩመ ወቅሩብ፡ እት ሐቲ ኢትን ዳፍአት እት እንተ ክፍለት ላሊ ተለው ሐቆለ ትቤ፡ ላሊ እት አምዕል እንዲ ከትረተ ተአጅአምም እቲ ትመዩት ወዐለት። እብ ሀይደደ ወአበርቀ፡ እብ ዕራይ ገመል ወጊማይ ወነግእ ዲብ ትብልሰ እቲ እንዲ ኢተአጽሂ ወኢተአትካርም አተላሌት። መሓዛት ማዩ እንዲ ኢሸርብ፡ እርድ እብ ነቅዕ ክምሰል ዓዩን ዲማት ትጀርበቤ ወሀ ጀለ! አተብለት ለአምዕል ለህ።

እምበለ ሐቆ ወክድ ብዘሕ ልትሰመዕ ለዐለ ህዱድ፡ ወምን ሰኒ እድንገብ እት እንቲ ለልትርኤ ወልትሰመዕ ተልወሕ በርቅ፡ ወለ ልብ ኢለአብዩ ቅጠር ዝላም ክለ ለአምዕል ሃድአት ተ ለዐለት።

ደለ እግል አታደን ፈግረ ህይ፡ “ዐይ፡ አይረዐት ጸዕዳተ! ሐሊብ ሌጣ ትመሰል” እት ልብል ቱ ሸርሐ ለዐለ።

ለግዩም በራክ እንዲ ወደ እት መካፍፍ ነቅፈ ለዐለ መሻብብ እብ ግብለተ ወቅብለተ፡ ምፍጋር ጸሓዩ ወምውዳቅ፡ ክምሰል በሐር አምዋጀ ለየሬ ለአተምሰሉ ዐለ ለድዋር። አክለ አስክ ረወሪት ትውለብከ ህይ፡ ዐስተር ሕዱደ እት ረአሰ ሮረ ለቀርቦ ትመሰል እቶም ዐለት። ጸሓይላ አምዕል ለሀ እብ ዕን እንዲ ኢትትርኤ ወቅተ ሰበት ተመ፡ አስክ ምምያዩ እበ ርሸምለ አድብር እግል ምዕያር፡ እግል ተአድሮሬ አንበተት። ወቅት እት ምሰዩቱ ወዐስተር እት ነግኤ፡ ፍንጌ ጸሃየት ወቅውዲ ትከረፈት ለሓለት። ጸሓይ “የመቲ ክልክም መክሉቅ ረቢ ኢትጽብጦ እጅ። አክል አሕድ ሐቅክም እንዲ የአወሬ ለትህየቤኒ ወቅት ታምም ሰበት ህሌ፡ አስክ ምምያዩ እገይሰ ህሌ፡ ሳምሐኒ” ትብል ለህሌት እት መሰል ናይ “ደሐን ትመዩው” እንጭጭሓዩ ምንኬንለ እግሉ ትትሐጌ ለዐለት ኣድብር መዐት ለአክት እቲ ለሞዳይ።

አይወ! ጸሓይላ ምሴት ምሰል ምን ሐን ክል በልቃይ ጀሌሕ ወእት ዛሬ ልትርኤ ለዐለ ማይ፡ ወምን አቀጥፈ ዕጩይ ልትቃጠር ለዐለ ነግኤ፡ እግል ትዕፈዩ ኖሱ ልትላኬከ ለህለ መሰል እትኩ። ጠቢዐት እብ ህያብ ካልቅ ወረሕመት ዝላም ቅዝር ግርመት ወጀላል ትሰርጊት ወለብሰት። ክሉ መክሉቅ ሸክር ወሐምዲ እት ረቢሁ በልሰ።



ፍጥረት ዲሪር ምሰል ፍጥረት ወድ ሚን ኣደሚ ለአነብት ገብእ ወእቤ አናዲ። ክለን ዝረዩት ኣድም ወሓው ህይ፡ እሊ ሸዑር እሊ ምሰል ህለዮትን ለህሌ ወምሰል ፈናን ፈኔ ወበሌ። ዲሪር ምሰል ዕምርን ህቲመ ዕምሩ ታክብ ወልሰዲ ወሸንግል ወእት ደንጎበ ለአብር ከሰርን ለልትደገም ዲሪር ነሐድግ፡ ወገሌን ሻምነ በርህት ጸሓይ እንዲ ኢልርኤ ምሰል ዕምርን ለአንትሂ ወለአክትም።

እትላ ለእተ እነብር ለህሌነ እዲ፡ (ለኢገብአት ይህሌት እምበለ ኢትደገመት) ቅስት ድንግል ወመንደላይ መዳግመ ለልአትዐጅብ ወለ ለአትፈክር ጋር ቱ። ከእተ መዳግማይ ቅስት አብአረይ ነአቅብል።

እተ ወቅት ለህይ ጠቢዐት ክእኒ ክምሰል አይ እንርእያተ ለህሌነ እንዲ ኢትገብእ፡ ክምሰል

ለልትጸረብ ክላል ዐጋማይ፡ ዐውሉ ቃሊ ሰበት ዐለ መጦር ቀርብት ልትዘቤ ዐለ ልትብህል። እብላቲ እብ ደብዐት ቅራብ እግል ትትከኔ ለአቅደረዩ።

አብዕቦታት ወአቦታት አበውነ ወእማትን እበ በዲር ሓለፈወ ወቅት፡ ዳግጥ ልትሰምዐ ዐለው፡ ፡ አክለ ቀዳሚት ፈቅደው፡ ቀዳሚቶም እግል ልዳግጥ ገርቦም ቅጠብ እት ልትክዲ እቲ ምኖም፡ ዝን ብህላም ሐቆለ ጸንሐው፡ እግል እተ አሌለው ጠቢዐት እብ ፍክሮም እት ለአትጥሩድ፡ ምን መደተ ተወምም ክምሰል ቅንጸት ንፋዝ በል ለአብሎ እትኩ። ወሐር እት ገጸም እት ለአትጋዩሰ ሃይማም እት እንቶም እግል ክሉ መሻዕርም እንዲ ከማከመው እብ ክእኒ ቶም ለሸርሐው እግልኩ።

“አላህ! ናይለ ዘመን ለህይ ላቲ ኢትትደገም ወኢትትወሰፍ

ለኢከርዐይ፡ ሕፋን፡ ብሩድ፡ መጢቅ ወሕቃን፡ ሸቢቅ ወሐሊብ እጅነት፡ እት ልትብህል ልትሰቲ ወልትሂዲ ዐለ ረቢ አርኤነ ወአስምዒነ ወሀ! ለሐልፈት ላቲ ኢተአቀብል ወኢትትደገም።

ሐለትመ ክምእኒ ናይዩም ኢትን ለዐለት፡ እናሰ ምን ነቅፈ አግወሐ ምንዲ ገብእ እት ሕጣጥ እንዲ ወዐለ፡ ከእት ሸኪከት እንዲ ትመዩ፡ ፈጅራተ እተ ለምን እግዳሕ ለዐለ ሸፍሩ ወክዋነ ለአቀብል፡ ታውራይ እት እንቲ።

ጠብሚያይ ጽሩይ ሸማል ጥዳዩ ፈርዩ ወምን ከይራት ንዋዩ ወብቃል ጥዳዩ ወዲቶት ጠቢዐት እት ልትመወን ሕማም ኢትን ወጸማም፡ ዕዳዳት ኢትን ወትዐበት ወጀርሰት፡ እግል ሰራይ፡ ገርብ ጽሩይ ወዓፍየት ክምሰል እተ ረአሱ ሰክብ ለዐለ አበናይ መሓዝ ለኢትትገልዲ ተ ለዐለት ዓፍየቱ” እት ልብሎ ቶም ለፈቁደ ለህለወ

ከደማት እጅግ-ማዕደት እት ምዴርየት ባርንቶ

ሙሰውር፡ አቤል በረከት

ባርንቶ ሐቲ ምን 16 ምዴርየት ጋሽ-በርከ እት ገብእ፡ 16 እዳራት ደዋሐ ለትከምክም ዓሲምት ናይ አቅሊም ጋሽ-በርከተ፡፡ ክሉ እግል አቅሊም ከደማት ለልሀይብ መአሰሳት ሕኩመት ህይ፡ ዲብ እል ምዴርየት በሀለት መዲነት ባርንቶ እንዲ ገብእ ከደማት ለሀይብ ህለ፡ ናይ ዮም አርእስኻ ህይ ምዴርየት ባርንቶ ክም መዲነት ወምዴርየት እግል ሽዑብ ተሀይቡ ለሀይት ከደማት ለከሰሰቲ፡፡ እል እግል ልወዴኡ እግልን አሰይድ መርሃዊ ግርማይ መስኡል ከደማት እጅግ-ማዕደት ምዴርየት ባርንቶ ስኡላም ዐል፡ ታምም ጸበጠ እንቀድም እግልኩም፡፡

ምዴርየት ባርንቶ 5 እዳራት ደዋሐ ዲብ ዓሲመት በሀለት መዲነት ባርንቶ ለሀለዩ ወ11 እዳራት ደዋሐ ማን ወገለብ ግብለት ወቅብለት ናይ ባርንቶ ዲብ ለሀለ ዐደታት ለከምክማተን፡፡ እል ምዴርየት እል ሐድ 82 አልፍ ሽዑብ ቀምያት ኩነ፡ ናረ፡ ትግርኛ ወሐድ ምን ትግራ ነቡረ፡ ለፊመት እዳራት ደሕየት አምተ ዲብ ባካት አውላ ለሀይት አሰክ እል ናይ መሻክል መዋሰለት ሐል ራክበት ለኢህሌት፡ ዲብ ወክድ ከረም ወሐጋይ እብ እንሰ ትትገብ ለሀይት ተ፡፡ ከምሰልሁ መ አሸ፡ ለትትበህል እዳራት ደሕየት ለከምሰልህ ናይ መዋሰላት አግቡይ ለአሰሳተ፡፡ ብዕድ ቅሩብ ለሀለ ወምን ቅሩብ ወረደም ለሀለ ክም ኮነ ወክሉኩ እብ ከዋ ናይ ሻምብቅ መዋሰላት ሕኩመት አተቡሳት ሐራት ምንመ ኢረኩቡ እብ መካይን ንኢይሽ ናይ ብሕየት ብዙሕ ግሩሽ እንዲ ደፍዐ ልትሐረክ ለሀላቲ፡፡ ለሀለ መዋሰላት ናይ ሕኩመት ዲብ መዲነት ባርንቶ ለሀለ ዲብ ከዋ ናይ ቅዋራን ለልትሐረክ ከምሰልሁ ምን ባርንቶ አሰክ ምዴርየት ብዕድ ለገይሰ አተቡሳት ቲ፡፡



ጸርግዩ እብ ከሰሰ ናይ እዳራት ደሕየት አምተ ዲብ ወክድ ከረም ለከርብ ወሐቅ ከረም ህይ ክልደል አሳናይ ለገብእ እቲ ከዋ ቲ፡፡ አሰክ ሻምብቅ እንዲ ትገይሰ ለሀለ ክም ከርከሽ ለመሰል እዳራት ደዋሐ ህይ ከዋ ዐቢ ሰበትቲ ሰኒ ህለ፡ አሰክ ዳሴ ለገይሰ መ ለከዋ ቀዲም እግል

አሰክየት ከባሪ ለገብእ እቲ ሐዲሰ ከዋ እብ መአሰሰት ብክ ብድሆ ዲብ ልትሸቁ፡ ዲብ እል ወክድ እል ባካት ዳሴ ባጽሕ ህለ፡፡

ከደማት ማይ ለከሰሰ ዲብ መዲነት ባርንቶ 15 ቦዋ እግል ሽዑብ ማይ ለወዘዐ ሰበት ህለዩ፡ መሻክል ናይ ማይ ኢህላኒ፡ ከዋ ዐንድር ተውዘዕ ማሰራት እንዲ ገብእ ክል መዋዋን ዲብ ቤቱ ማይ እግል ልብጽሐ ላኪን አሰክ እል እንበት ኢህላኒ፡፡ ከደማት ማይ ዲብ ብሩር ለሀለዩ 11 እዳራት ደዋሐ ህይ፡ ዲብ ለበዘሐዩ ከደማት ናይ ድሪል ህለ፡ ምናተ ሽዑብ ዲብ አግቡይ መትንፍያት እብ ሰበብ ንቅሰ እህትምም ዶል ዲብ ልትሰበረ ወደልመ ገሌ ዕዋል ዲብ ሳድፍ፡ ከምሰልሁ ምሰል ወክድ ግዩም ከደማት ሰበት ነቅሰ እት ሙሰተቅበል እብ ሰላር እግል በደሎቱ ልትሐሰብ ህለ፡ ለዐበ መሻክል ላኪን ሽዑብ ክም ለመድ በደል ዲብ ናይ ድሪል ገይሱ፡ ዲብ



ለቀርቦ እግሉ ናይ መሓዛት ማይ እንዲ ንሰ ለሰቲ ብዙሕ ቲ፡፡ እል ህይ ምሰል ህለ እብ ማይ ለመጽእ ሕማም እብ ጃንብ እዳራት ነዳፊቱ ለትአክደት ማይ እግል ልትነፈዕ ምክር ሰበት ልትህዩቡ ምን ዶል እት ዶል እት ለሐይሰ ገይሰ ህለ፡ ክም እዳራት ደዋሐ መሻክል ናይ ማይ ለሀለ እግል ፎዴተ፡፡ እል እዳራት ደዋሐ ወለ ዲብ ናይ ሐን አርድ ምንመ ትጀረቦ እግል ልትረከብ ሰበት ኢትቀደረ ዲብ መሻክል ህሌት፡፡

ምዴርየት ምር መርከዝ ዓፍየት ዲብ ባርንቶ፡ እል መ ካፊ ከደማት ለሀይብ አሰክ ናይ እማት ዐመሲ እንዲ ኢተርፍ ለልትረአዩ እቲ ወለ ልትፈረጀ እቲ፡ ከምሰልሁ መ ናይ አግሩዝ ፍድኢት ወለ ለልዐዴ ወለ ኢልዐዴ አምራድ ለሳደፊዩ ለልትረኤ እቲቲ፡፡ እል ህይ ምን ክለን እዳራት ደዋሐ መጽእወ እብ ፍንቲይ ዲብ አምዕል ከሚሰ ወሰንበት ንኢሽ ዮም ዐዳገ ሰበት ተን፡ እብ ሐቲ ዐደገ ለወዴ ወእብ ሐቲ ሐለት ዓፍየቱ ለራጃዕ እብ ፍንቲይ ዐመሲ እማት መጽእሁ፡፡ እምበል እል ዲብ ኡጋ ሐቲ ዕደደት፡ ዲብ ከርከሽ ሐቲ ዕደደት፡ ዲብ ክሉኩ ሐቲ ዕደደት፡ እል ህይ እግል ኮነ ወክሉኩ ቅሩብ ሰበት ተ ምሰል ልትንፍዮ እቡ፡ እት ዐናጉሉ ሐቲ ዕደደት እግል ፎዴ ወዐናጉሉ ትክድም ህሌት፡፡ ዲብ ዳሴ መ ሐቲ ዕደደት ህሌት፡፡ ሰበት እል ከደማት ዓፍየት ዲብ እል ምዴርየት ምሰል በዲር ለዐለ ዶል



ትርእዩ ወለ እብ ሪም ምን ዐደታት፡ እብ ደረጀት ሰብ መቅደረት አላት ወአድውየት ለልአሰፍ ኢኮን፡፡ ሽዑብ ምን እል መአሰሳት እግል ልትነፈዕ ፈሀሙ እግል ልዕቤ፡ እብ ፍንቲይ ዲብ ፍድኢት አግሩዝ ወመታበዐት ዐመሲ እብ ደረጀት ለጅነት ትሉሉይ ተዕቢኦት ገብእ ወለፈሀም ምንዶል ዲብ ዶል እንዲ ሐይሰ ገይሰ ህለ፡፡

ነዳፊት ድዋር እብ ከሰሰ እብ ፍንቲይ መዲነት ባርንቶ ክል ሳምን አምዕል ጅምዐት ናይ ነዳፊት አምዕል ሰበት ተ፡ ክሎም ሰብ መአሰሳት መአሰሳቶም እንዲ ደብአው ወሽዑብ እብ መስኡሊን መጃምዕ እንዲ ትነዘመ ዲብ ነዳፊት ልትፈረር፡፡ ለሀለ መሻክል መኪነት ናይ ነዳፊት ካርበት ሰበት ህሌት እግል ትሰኔ ብዙሕ ጅህድ ምንመ ገብእ አሰክ እል ሰበት ኢሰኔት፡ መካይን ናይ ሽዑብ እንዲ ጀምዐክ እበን ገብእ ህለ፡ በረ ምን መዲነት አሰክ አካን ግማመት እንዲ አብጸሕክ ለነድድ እቡ አግቡይ ገብእ ህለ፡ ዲብ ብሩርመ ናይ ነዳፊት ሽቅል ክል ሳምን አምዕል ጅምዐት ክም ገብእ ልትሸቁ ህለ፡ እብ መስኡሊን እዳራት ደዋሐ እንዲ ትመረሐ፡ ክል እዳራት ዲብ ደፊን ጫጮት ለትትፋሬ እቲ ሕፈር ወነዳፊት ድዋር ትትፈረር፡፡ እትለ ምዴርየት ህይ እብ ሽክል ናይ ሳምን ተቃሪር መራቀበት እት ገብእ እሉ ዋሰል ህለ፡፡ ከደማት ተዕሊም ምዴርየት ባርንቶ፡ ዲብ መዲነት ወብሩር ዲብ


ክሉ ባጽሕ ህለ፡ እል ዲብ ክሉ ለሀለ ናይ መአንብተት መዳርሰ ቲ፡፡ ናይ ምግባይ ደረጀት ህይ ዲብ ዓናጉሉ ወዳሴ ህለ፡ ዲብ መዲነት ባርንቶ ህይ ክልኤ ናይ ምግባይ ወካልኤ ደረጀት መዳርሰ ህለዩ፡ ሰለሰ ህይ መአንብታያት፡ ወሐቲ ናይ ምህነት ተዕሊም ለትህይብ መድረሰት ህሌት፡፡ ከምሰልሁ መ በክት ተዕሊም እግል ሐልፊዮም ናይ ምሴ ተዕሊም አካዳሚ ለተአደርሰ ሐቲ መድረሰት ህሌት፡፡ ዲብ እል ክሉ መዳርሰ መሻረከት ደረሰ ወእብ ፍንቲይ ናይ አዋልድ አንሳት ለትትሐመድ ተ ለህሌት፡፡ ዲብ ብሩር ላኪን ተአሲር ናይ ሰነት ዕምር ህዳይ ለኢበጽሐዩ አትሃደዮት ወእምበል አሰባብ አትካራም ልትርኤ ጸንሐ፡፡ አኪ ላኪን እብ ቃትን ወትሉይ ተዕቢኦት እብ አተረዶት እት ለሐይሰ ገይሰ ህለ፡ ምሰል እል ዲብ እል ምዴርየት ለሀለ መዳርሰ እግል ምን ረዩም ብሩር ለመጽኦ አሰክ



አሰይድ መርሃዊ ግርማይ

ሹሀዳእ እት ምዴርየት ባርንቶ እብ ደረጀት ሕኩመት ለገብእ ወእብ ሽዑብ ወሽቃለ ሕኩመት ለገብእ እብ ትሉሉይ ገብእ፡፡ እል እግል ዓኢለት ሹሀዳእ እት ክል ሰለሰ ወሬሕ ለትትህዩብ ግሩሹ፡ ከምሰልሁ ሰብ ማል ናይ መዲነት ባርንቶ እት እዳራት ደዋሐም ለልትረከዎ ለኢቀድሮ ዓኢላት ሰዳይት ትገብእ፡፡ ከምሰልሁ መ እብ ውዛረት ዐመል ወራዓዮት እጅግ-ማዕደት ናይ ባንኮታት ወካሮ ለመሰል ክም መበገሲ ለገብእ ሰዳይት ልትህዩቡ፡፡ ክም መሰል ዲብ እል ለሐልፊ ወክድ እግል 84 ዓኢለት ሹሀዳእ ናይ ካር ሰዳይት ተህዩበት፡፡ ዲብ አንበቶት መዳርሰ ህይ እግል ድቡራም ደረሰ ናይ ከራሪሰ ሰዳይት ልትህዩቡ፡፡ እግል ምስኩናም ሐርብ ለገብእ ሰዳይት ምን እንርኤመ 572 ምስኩናም ዲብ እል ምዴርየት ህለው፡ ምን እሎም 96 ምስኩናም መራዐየት ለልከዙ ዲብ ባንኪ እንዲ ንሰው ለልትደፍዮ ህለው፡፡ ከምሰልሁ መ መሻክል ዳውንሲንድሮም ለገም 239 ለትሰጀለው ህለው፡ ምን እሎም ወኪንመ ለኢትሰጀለ እግል ለሀሌ ቀድሮ ለልብል ተቅዩም ህለ፡፡ እምበልም ጸማይም ሰነት አዳም ለኢበጽሐው 7 ህለው፡፡ እሎም ክሎም ሰዳይት ለትአትሐዝዮም ቶም፡፡ ብዕድ ናይ ዓኢለት ለአለም አግሩዝ ራዓዮት ለልሀይብ መርከዝ ዲብ እንዲ አተው ወዐበው፡ አሰክ መርሐሰት ህዳይ ለበጽሐው ህለው፡፡ እል ክሉ እንዲ ርኤክ እብ ውዛረት ዐመል ወራዓዮት እጅግ-ማዕደት ብዙሕ ካድም ገብእ ክም ህለ ለአርኤኩ፡፡

እት አክር አሰይድ መርሃዊ፡ ሽዑብ ዲብ መአሰሳት ከደማት እጅግ-ማዕደት ናይ ክምተን ወእሊ እንብሉ ለጸንሐክ መናፍዕ ሰበት ረከብ ምን፡፡ መትሓፋዝ ትሩድ እግል ልውዴ፡ እብ ለትፈናተ መአሰሳት ለልትህዩብ ተዕቢኦት ዲብ እግል ልሻርኩ፡ እት አግቡይ መትንፍያት መትሓፋዝ ለሀለ ፈሀሙ እግል ለዓቤ፡ ደዋሩ ወቤቱ እብ ነዳፊት እግል ልጸበዋ፡ እል ክሉ እግል መናፍዕ ክምቲ እንዲ አመራ፡ መጦር ሰብ መቅደረት ወመስኡሊን እዳራቱ እግል ልብጠር እትወሴ ቤለ፡፡



ካቲ መ!

ሓይላም ወሓይላት ቁርክት ዲባ ሐልፈ አውካድ ታሪክ ንዓል ሽቦብ ኤራትርያ እግል ልትወሰቅ፡ እብ ገብአ ጸገም ተጃርብ ንዓል ድድ እስትዕማር ለለሓኔ አክትብት ብዙሕ ትኩተቡ። ምር ምን እሊ አክትብት እሊ ህዩ ለናይ ደንገብ ሐርብ ተሕራር ለከሰሰ ካቲ መ ለልብል ክታብ ቱ። ዲብ እሊ ክታብ እሊ ብዙሕ ለለአትዕጅብ ወለለአትሐብን ቅሰሰ ክቱብ ህለ። ቀደመ ቅሰሰ ላኪን ኸልፍየት ናይላ ናይ ካቲ መ ሐርብ ሚ መሰል ዐለ። መርሐለት እብ መርሐለቱ እግል ንርኤቱ፡ ከእግል የም 1^ኛ ክፋል ።

እሊ፡ ጀብህት ሽቦብየት ምን አባይ ስለሕ ወመፈጀራት ዲብ ነዘሶ ናይ ዘብዋ መቅደረተ፡ መትገመ ሐቆለ አደቀብት፡ ዲብ ድጋህ ለዐለ ለትፈናተ ወራታት፡ ሎጂስቲካይት መቅደረቱ፡ መትገመ እት ተግባ ወተአደቅብ መጸአት። ምናተ እተ ወክድ ለሀይመ ናይ መርሐለት ስትራተጂያይ ህጅም እግል ትትዕዜ እግል ትሕሰፍ ለዐለ እለ መራሕል ዐለ።

አትብገሰ፡ ሐቆ ናይ ክልኦት ወሬሕ ድቅብት መጃገረት ህዩ፡ ዲብ ደርግ ከሳር ዐባይ እንዴ ረፍዐ ህደፍ እንዴ ኢብጽሕ ፈረሽክ ገብአ። መርሐለት 1986-1987 ዲብ ሽቦብ እግል መቅደረት አባይ እብለትፈናተ ደረጀት ሃገጎት፡ ዲብ ግሪ ከዋ አባይ፡ ብዙሕ ናይ ዐሳባት ወመትሐርካይ መግርክ ወዐመልያት ወዴ እተ ለዐለ ወክድ ቱ። እብሊ ህዩ አባይ እት ዓቅቢት ግራሁ አተ።

ዐስከር፡ እብለትፈናተ አሰባብ ምን ዲብ ሱሩሓም ለዐለው አንፋር ዲብ ንዛሚ ልግባኦ ወክድመት እት ዲብ ለአቀብሎ እት ህለው፡ ዲብ ተድራብ ለዐለው ዐሳክር ሐዳይሰመ ዲብ መደት ሐሚር እንዴ ተዐለመው ዲብ ጀብህት ሐርብ ክምሰል ሸፎ ገብአ። እምባል እሊ ደርግ፡ እተ ዶሎ ምሰል ሕኩመት ሰማል ናይ ሰላም እትፋቅየት እንዴ ፈርመ፡ ዲብ ምፍጋር ጸሓይ አቶብየ ምን ዐለ ጃሹ፡ ክፋል ዐቢ አሰክ ኤራትርያ ኦግባዮ። ምን ትግራይ ምውዳቅ ጸሓይ አቶብየመ፡ 3 ክፍለ-ጦራት እብ ሸፋግ ዲብ ኤራትርያ አተየም። ዲብ ትግራይ እግል ዓቅቢት ለሐድዮ

መእተዩ
ናይ ደንገብ መግርክ
ዲብ ሰነት 1961 ለአንበተ ንዓል ከፊሕ መሰላሕ ሽቦብ ኤራትርያ፡ የም አለቡ ታሪካይ መራሕል፡ እት ኖሰኖሶም ተእሲር ለወዱ ለትፈናተው ስያሴይ ወዐስከርያይ ተጠውራት እንዴ ተዐዳቱ፡ ሐቆ ናይ 30 ሰነት ረዩም ወመሪር ንዓል፡ ዲብ ማዮ 1991፡ እብ ለለአትዕጅብ ዐስከርያይ ዐውቱ፡ እብ እስትቅላል ሽቦብ ኤራትርያ ተመ። ለዲብ ሰነት 1990-1991፡ ዲብ ጀብህት ግንደዕ ወደቀምሐሬ ለገብአ ድቁብ ናይ መጃገረት መግርክ፡ ህጅማት ደንክል ወቀብት አቶብየ ናይ ደንገብ ሸፍ ጀብህት ደቀምሐሬ መትጸባዋ አሰመረ በገ፡ ጀመሪ ፍገራት ናይላ ቀደመ ለዐለ ምህም ዐስከርያይ ወስያሴይ ተጠውራት ቱ።

እብሊ ትሉሉይ ወራራት እሊ ደረር ትፋድ ለጀረ እቱ ዲብ ደርግ ሐቆ ፈሸል ሓምሳይ ወራር፡ ምን ሐዲስ እግል ልትገዘም ወለዐበ ወራር እግል ልዳሌ ወቅት ለትሐዘዩ ዐለ። መርሐለት 1980-1981 ህዩ፡ ንዛም ደርግ፡ ዲብ መዳሊት ናይላ



ዲብ ሰነት 1961 ለአንበተ ንዓል ከፊሕ መሰላሕ ሽቦብ ኤራትርያ፡ የም አለቡ ታሪካይ መራሕል፡ እት ኖሰኖሶም ተእሲር ለወዱ ለትፈናተው ስያሴይ ወዐስከርያይ ተጠውራት እንዴ ተዐዳቱ፡ ሐቆ ናይ 30 ሰነት ረዩም ወመሪር ንዓል፡ ዲብ ማዮ 1991፡ እብ ለለአትዕጅብ ዐስከርያይ ዐውቱ፡ እብ እስትቅላል ሽቦብ ኤራትርያ ተመ። ለዲብ ሰነት 1990-1991፡ ዲብ ጀብህት ግንደዕ ወደቀምሐሬ ለገብአ ድቁብ ናይ መጃገረት መግርክ፡ ህጅማት ደንክል ወቀብት አቶብየ ናይ ደንገብ ሸፍ ጀብህት ደቀምሐሬ መትጸባዋ አሰመረ በገ፡ ጀመሪ ፍገራት ናይላ ቀደመ ለዐለ ምህም ዐስከርያይ ወስያሴይ ተጠውራት ቱ።

ዲብ ሰነት 1961 እብ ሱሩሓም ምሕርብት ለትወለዐት ሰውረት ኤራትርያ፡ ለተሐባለክ ድቁብ አውካድ እንዴ ተዐዳት እብ ብሸሽ ናይ አዳም ወመምተለካት መቅድረት ወተጃርብ ሐርብ ዲብ ከእልል፡ ዲብ መርሐለት 1977-1978 እግል ፈይሐ ምድር ኤራትርያ እግል ተሐርር ቀድረት። ምናተ እብ ሰብሳብ መትአታይ እተሓድ ሶቪት ሚዛን ዐስከርያት ሰበት ትዘለሉ፡ ጀብህት ሽቦብ ተሕራር ኤራትርያ፡ እግል ሰዳይት ወምክር ናይ በ'ረ ቅዋት፡ ዲብ አፍሪቀ ጸላም እብ ዐቦቱ ዘበናይ ወለደቀብ ዲብ እግል ልብኔ ለቀድረ ንዛም ደርግ፡ ዲብ ትራየመ ናይ መጃገረት ሐርብ እንዴ ጸምደ እግል አትሐዋን፡ ምን ፋዩሕ ድዋራት ኤራትርያ እንዴ አንሰሐብ ዲብ አድብር ሳሕል እግል ልሸፈፍ ቀረረ። ዲብ ሰነት 1979 አሰክ 1980 ዲብላ ዐለ አውካድ ህዩ፡ ዲብ ሽቦብ ዲብ ጀብህት ነቅፈ ወቅብለት ምፍጋር ጸሓይ ሳሕል እንዴ ሸፈ እግል መደት 5 ሰነት ትሉሉይ ወራራት ደርግ እንዴ ትባጠረ ወአግባሕ ሐቆለ አፈሸሉ፡ ዲብ ክልኦቱ ጀብህት ህጅም ምዳድ እንዴ ሀረሰ፡ እግል ዌራይ ዲብ እንዴ አትሐወን፡ ለናይ ድፈዕ ሰዋትሩ ድጋሁ አድመን።

“ፊራሮ ቀይሕ ኮከብ” እንዴ ቤለ ለአተምበለዩ ሮሽመት ክሉ ወራራቱ (ሳድስ ወራር) ቱ ለሓለፈዩ። ዲብ እለ መርሐለት እለ ፍንጌ ጀብህት ሽቦብየት ወጀብህት ተሕራር ኤራትርያ ለደቀብ ሐርብ ኖሰኖሶ፡ ንዛም ደርግ ወቅት እንዴ ነሰኦ፡ ፋዩሕ መዳላይ እግል ልውዴ ሸህ ምንክብ ሀብዩ። ዲብ የም 15 ፊብራይር 1982 ህዩ፡ ለእብ መቅደረት አዳም ወመምተለካት መዳላይ ድቁብ ለገብአ እሊ፡ እግል ጀብህት ሽቦብየት ሐቱ ዶል ወእግል ዲመ እግል ለአሰርተ ለተአወጀ ወራር አትብገሰ። እግል ሰለሰ ወሬሕ እምባል አትካራም፡ ዲብ ጀብህት ነቅፈ ወቅብለት ሳሕል፡ በርክ ወሐልሐል፡ ደመዋ መጃገረት ሐቆለ ወደ ህዩ፡ ዲብ ደርግ ዝያድ 55.000 ከሳር አዳም (ማይታም፡ ሕኩራም ወጽቡጣም) እንዴ ረፍዐ ህንዲያሁ ህምድ ትቤ። ዲብ እሊ ፍርሰነት ዛይደት ኤራትርያን ለትረክ እቱ ሐርብ መሪር እሊ ምን እግል ወራር ለትባጠረው 13.000 ለገብአ ሙናድሊን፡ ሐድ 2700 ለአሰተሸህዶ እት ህለው፡ ሐድ 5000 ክቡድ ወሸህ ጅራሕ ሳድፈዮም። ዝያድ ሰር ምን መቅደረት አዳም ዲብ ሽቦብ ሹህደእ ወሙጀርሐን ገበኦ እት ህለው ተአምርተ መራረት ናይላ ሐርብ ወሰሙድ ምናድልቱ።

እሊ ፈለል እሊ ለኢትከብተ ንዛም ደርግ፡ “ጀብህት ሽቦብየት ዲብ 6ይ ወራር ክሉ ረከሱ ሐለተ ሐወነት፡ ፍክ እንዴ ኢትሪክብ ሃጀሞተ” እብ ልብል ብሰር፡ ሐጪር ወሻፍግ መዳሊት እንዴ ወደ፡ ዲብ ማርሰ 1983 ሳብዓይ ወራር (ሰቱር ወራር) አትብገሰ። እሊ ወራር እሊ ህዩ ሐቆ ናይ ሰለ ወሬሕ መጃገረት፡ ዲብ ሰር ወሬሕ ኦገስት 1983 እብ ፈሸል ዲብ ደርግ ተመ። እብሊ ሰቦ ወራራት፡ ዲብ እስትዕማር አቶብየ ዲብላ ሐወነት ደረጀት ትትከሬ እት ህለት፡ እብ ቃብል

መርሐለት መዋዘን (ጃልነት)
ዲብ ሰር ወሬሕ ጃንዋሪ 1984፡ ዲብ ሽቦብ ዲብ ዐለግድር ወተሰነይ ዕስኩር ለዐለ ዲብ አባይ ሐቆለ ደመራ፡ ዲብ ማርሰ ናይላ ሰነት ለህ፡ ዲብ ረከሰል ዲብ ቅብለት ሳሕል እግል ዝያድ ሐምሰ ሰነት ሻፍፍ ለዐለ እብ “ውቃው እዝ” ለልትአመር ዲብ ደርግ መደምራይ ህጅም እንዴ ጠለቀ ዐውቱ ወሰርገል ጃቀፈ። እሊ ናይ ሰነይ ወቅብለት ሳሕል ዐውቱታት ዐቢ እሊ፡ እግል ዲብ ሽቦብ ምን መርሐለት መዳፈዐት ዲብ መሐርለት ተዋዘን ዐደዩ። ዲብላ ተለ ናይ ተዋዘን መርሐለት ህዩ፡ ጀብህት ሽቦብየት ለትፈናተ ስያሴይ ወዐስከርያይ መካሰብ ለዐለ እሊ፡ ዲብ ጀብህት ልግባኦ ወግረ ከዋ አባይ ብዙሕ ህጅማት ነኦይሸ ወዐመልያት ወዴት። ምር ምን እሊ ለዲብ የም 21 ማዮ 1984፡ ወሕዳት ኮማንዶ ዲብ ሽቦብ እግል መርከብ ቅወት ጀው አሰመረ እንዴ ህጅመው 30 ዋያራት ሐርብ ለትደመረ እቱ ምስተንክራይት ዐመልየት ቱ።

ዲብ ጃላይ 1985፡ ጀብህት ሽቦብየት፡ እግል ዲብ አቶብየ እብ ደቅብ ሻፍፍ እተ ለዐለ ባርንቶ እንዴ ህጅመ ጸብጠዩ። መትጸባዋ ባርንቶ፡ እግል ንዛም ደርግ እት ሸቀላት ወድንጋጽ ካረዩ። እብሊ ህዩ፡ ምን አቶብየ እብ ግዲደ ጃሹ እንዴ ሐየበ ድቁብ ህጅም ምዳድ ጠለቀ። እብ ወደዩ ህጅማት እግል ባርንቶ ተሰነይ ወዐለግድር እብ ድማን ጸብጠዩን። እብሊ ዐውቱ እሊ መዕነውየት ሰበት ረክቦ ህዩ፡ ዲብ ጀብህት ሽቦብየት ከላሰ ሐለቱ ድዕፍት ዲብ እንተ እግር እግሩ እንዴ ነሸብክ ሃጀሞት እብ ልብል ፍክር፡ ምን ሐዲስ እት ጀብህት ቅብለት ሳሕል እንዴ አቅብለ ዲብ የም 10 ኦክቶበር 1985 እብ ጀብህት ነቅፈ ወቅብለት ሳሕል “ፊራሮ በሕራ-ነጋሽ” ለአተንበለዩ ሳምናይ ወናይ ደንገብ ወራር

ዐባይ ፊራሮተ እንዴ ኢደቅብ ህዩ ዲብ መዳፈዐት እንዴ ተሐደደ ተርፈ። መርሐለት ስትራተጂያይ ህጅም ዲብ መርሐለት ተዋዘን (ጃልነት)፡ ዲብ ረከሰ አባይ እብ ገብአ የም-አለቡ ዐመልያት እዴ ዛይደት ዲብ ጸብጠ ለመጽአ ዲብ ሽቦብ፡ ዲብ መርሐለት ስትራተጂያይ ህጅም እንዴ ተዐደ፡ ዲብ ማርሰ 1988፡ ጀብህት ነቅፈ እንዴ አፍረሰ ዲብላ ጀብህት እግል ሐድ 10 ሰነት እብ ሳብት እንዴ ሸፈ ልትጃገር ለዐለ እብ ሰሚት “ናደው እዝ” ለልትአመር ድቁብ ዲብ ከርዶን እንዴ አተ ሐቆለ ደመረዩ፡ እግል አፍባብት ለሐረረ ሰርጉል ታሪካይ ህጅም ወደ። ዲብ እሊ ሐርብ እሊ እግል ሰልፍ ወክድ፡ መጦር ዲብ ደርግ ፍሩራም ለዐለው ወላድ ሶቪት ጌምየት ክልኦት ኮሎኔል ወኦሮ ቃኢድ ምእት ትጸብጠው። እብላ ዐመልየት እሊ ዲብ ሽቦብ ቀደም እሊ ወክድ እሊ ዕንዱቁ ለኢሊአምር፡ 130 ሚሊ ሚትር መዳፍዕ፡ BM 21 ሌክፋይ ሳሩክ ወዝያድ 50 ደባባት ወለትፈናተ ሰለሕ እብ ብዝሐ መፈጀራት ሰልቤ። እሊ አሰለሐት እሊ ምስለ ቀደመ እብ ዶልዶሎ ልትጸብጠ ለዐለ አሰለሐት እንዴ ትጀመዕ፡ እግል መቅደረት መክናይዘድ ዲብ ሽቦብ ዝያደት ክምሰል ትደቀብ ወደ።

እብ ወሰፍ ናይላ ወቅት ለህይ አሚን ዓም ጀብህት ሽቦብየት ምናድል ኢሰያሰ አፈወርቁ፡ እሊ ስትራተጂያይ ህጅም እሊ እግል ሰልፍ ኢነት መስተዕምረት አቶብየ፡ ሀለዮቶም ዲብ ኤራትርያ እግል ልተላሌቱ መ ኢፋል እት ሸክ ለካርፈዮም ቱ ለዐለ። እብሊ ህዩ፡ ግራሁ ዐመልየት ዲብ የም 31 ማርሰ 1988 ንዛም ደርግ ሻፍግ እጅትመዕ እንዴ ትላኩ፡ ናይ ወቅት ብጽዕ ወዐስከርት አዋጅ ቀረረ። እብ እተ መደት ለህ ለፈግረ አዋጅ

ቅወት ዲብ ጨብብ መዳይን ሰበት ተሐደደ፡ ብዙሕ ድዋራት ትግራይ ምን መራቀብት ዲብ ደርግ ፈግረ። እምባል እሊ ንዛም ደርግ፡ ዲብ ምውዳቅ ጸሓይ ኤራትርያ ምን ከረን አሰክ ተሰነይ እሸፍፋ ለዐለ ዲብ እብ ሸፋግ እንዴ ሰሐብዩ፡ መትቀዳም ዲብ ሽቦብ እግል ልክሪዕ፡ ዲብ ጀብህት ከረን አሸፈፈዩ። እብ ተእሲር ዐመልየት መደውሻሽ ናደው እዝ፡ መዳይን ተሰነይ፡ ባርንቶ ወአቅርደት ተሐረረዩ። ዲብ አባይ ምን በርክ ቅፈቱ እንዴ ጤመ ትነሐ። ሐቆ ተድሚር ናደው እዝ፡ ጀብህት ሽቦብየት፡ እግል ትሰርጌቱ ዐውቱ እግል ልንዘዕ፡ ዲብ ወቅት ሐጪር፡ ምንትፈናተ ድዋራት አቶብየ ወኤራትርያ ለተሐረከ ዲብ አባይ ብዝሐሁ ዝያድ 90.000 በጽሕ ዐለ። ደርግ እሊ መቅደረት እሊ እንዴ አትፈረረ ዲብ ጀብህት ከረን ናይ ሞት ወሐዮት ሐርብ ወደ። ምናተ ዲብ ሽቦብ ለሰጃለዩ ዐውቱ እግል ልንዘዕ ኢትቀደረ። እብ ቃብል እሊ ዲብ ሽቦብ እብ ምፍጋር ጸሓይ፡ እግል ሳሕል ምስል ሰሚናዊ ባሕሪ ወጋድምታት ሰምሀር ለለአትራክብ ፋዩሕ አካናት እግል ልጸብጠ ቀድረ። ዲብ ጀብህት ሽቦብየት እግል እሊ አካናት እሊ ክምሰል ራቀብ ሐሬ እግል ዐመልየት ፈንቅል መንገኦት ለከሰተ ዐቢ ስትራተጂያይ አሀምየት ለዐለ እሊ ሐደሰቱ።

ለአተላላ . . .


ምስራቅ፡ አብርሃም በዩኒ

ሳምን ካፍሎት ከህላት አድውዮት ድድ አንፋስ

እብ መቅራት፡ ከህላት አድውዮት ድድ አንፋስ ንግግር! እለ ሰቅራት እለ ናይ ዮም ዓመት ሳምን ካፍሎት ከህላት አድውዮት ድድ አንፋስ ዲብ ኤራትሮፕ ዐድናተ። እለ ሳምን ካፍሎት ከህላት ድድ አንፋስ ምን 18 አስክ 24 ኖቨምበር 2024 እት ኤራትሮፕ ሌጠ እንዲ ኢግብእ እት ክለ ዐለም ለትዘከር እድንያይት ሳምንተ።

አትኒን 18-11-2024 እት አሰመረ ቃዐት ኮንፈረንሶች ሸቃለ ኤራትሮፕ ለሳምን ረሰሚ ተአንበተ። ወዘረት ዓፍየት አሚን ኑርሕሴን ለብእቶም ዐባዩ ሰብሰልጠት ወሰብ ምህንት ናይ ውዛራት ዓፍየት፡ ሐርሴ፡ ማይኦርድ ወድዋር፡ ርዝቅ በሐር፡ ተዕሊም፡ ሕኩማት አቃሊም፡ እዕላም፡ መሓብር ፋርማሲ ወዕእፍየት ሙጅተመዕ፡ ምስሎም ምን መዝገማት መጅልስ ቅራን እድንያይት ዓፍየት ክምስልሁመ ሙነት ወሐርስ ለሐድረወ መክሰቲ ዐለ።

ሀደፍለ አመሐባር፡ ገበል ወኪድመቱ ላቶም ሰብ-ምህንት ዓፍየት አዳም፡ ብቅል ወንዞይ እብ ክሱስ ኢራቴዕ መትነፈዕ ድድ አንፋስ ለአመጸአ ለሀለ ብዙሕ ጀዋንብ ለበ መደረት እንዲ



ትወዴ ሀሌት። ለሰነዕ ሀለ አድውዮት ወቀቁ ሐቆ በጠለ ሐዲስ አድውዮት እግል ልትሰነዕ ብእቱ። እለ ሀይ ናይ ዐሰርታት ሰኒን ብሐሰ ወድራሳት ወማል ብዙሕ ጠልብ። ሐቆ ክሉ እለ ጅሀድ ሀይ ለትሰነዕ ደወ እት ዕዳገ ክም ትከረ እብ መስሎልየት ለነቅሰት ምኑ መትነፈዕ ብዙሕ እንዲ ኢጸኔሕ ለአንፋስ እግል ልክሆሉ ሐቆ ሐቆ አንበተው ሀቲመ ወቀይ አለቡ ገብእ። ምን ሐረስ እለ ሰንዖት ደወ እት ከሳር ለካሬ ምንገብእ እት ምህሁ ለልትናየት ዓልም ወለሰንዖ ሸሪካት ልውሕድ። ምን 1987 ወሐር እት ዕዳገ ለትከረ ሐዲስ ድድ ባክቴርያ እግል ንርኤ ቃድራም ለኢሀሌን ሀይ እለ ወእሉ መስል አሰቡር ምን ሀላቱ።

መቅራት እግል ልሸቀው ደራራቱ። እትሰ ሳምን ካፍሎት ከህላት ድድ አንፋስ ለአወላይ ሀደፍ ወቀሎት ፈሀም ሸዐብ ምን ገብእ፡ እብ ወሳይል እዕላም ወመሕበራይ መትራከቢ፡ እት መዳርስ ወኩልያት፡ እት እጅትማንት ገበል ተዕቢኣት ነሽር ሐብሬ እግል ልተላሌቱ። እት መክሰቲ ናይለ እግል ሳምን ለገይሰ ተዕቢኣት ሙዲር ዓም ቅሰም ክዳማት ዓፍየት እት ውዛራት ዓፍየት ዶክተር ዓንዲብርሃን ተሰፋጸን ከህላት ድድ አንፋስ እንዲ ኢልትረኤ ለቀትል ወጸር ክዳማት ዓፍየት እንዲ አክበደ እት ሐገሌብ ለካሬ ክምቱ እንዲ ሸርሐ ዋጅብ ሕሰር እንዲ ተሀየበ እብ መቅራት እግል ልትሸቁ እተ ገብእ ጸገም ውዛራቱ ዱሊት ክምተ አክደ። ጌምያይ ወዘር ሐርስ አሰይድ አማኑኤል ነጋሲመ እንዲ ትመቅረሕን ሸቀነ ምንገብእ መደረት ከህላት ድድ አንፋስ እግል ትውሐድ ክም ትቀድር አክደ።

እብ ከህላት ድድ አንፋስ ትመጸአ ለሀሌት መደረት ሚ ክም ትመስል ወእግል ካፍሎት ሚ ገብእ ክም ሀለ እት እጅትመዕ ወረቀቱ ለቀደመ መስሎል መርከዝ መራቀብት ለኢተአመመት ፍገሪት አድውዮት ዶክተር ሙሉጌተ ርእሶም፡ እብ

ምህንት እብ ተአስትህል እግል ልትነፋሕ እብ፡ ወቅቱ ለሐልፊ፡ ለአከ ወሐደድግ አድውዮት እት ግማመት በደል ልትሰነድ እብ ገበይ ዕልምየት እግል ልትነወክ ብእቱ። እለ ሀይ ውዛራት ዓፍየት ዲብ አሰመረ ዲብ ክል ፈርመሸየት መአከቢ ሰናዱቅ ውዝባት ሀሌት። አክለ ትመለአ ሀይ ወካይለ መጽእ ከእተ ትዳለ እሉ መግሐፊ ወድወ። እለ በሰር እለ እት አቃሊምመ እግል ልትሸቁ እብ ኤታን ክም ሀለ ለሸርሐ እት ውዛራት ዓፍየት መስሎል መራቀብት ደሐን ደወ ወነብረ አሰይድ እያሱ በህተ፡

አሰክ ክእን መስል መአከብ መጽእ፡ ክል መዋዋን ለኢልትነፈዕ እብ ደወ ዲብ ባኩ ለሀሌት ፈርመሸየት አው መአሰሰት ዓፍየት እግል ለአብጽሐ ክም ቡ ሐበረ።

ክሎም ለመሸተርከት ከህላት አድውዮት ድድ አንፋስ ሰኒ ለለቀሴ ቴለል ዓፍየት ምንገብእ ክሎም እብ ሕበር ወእብ መቅራት እግል ልሸቀው ኤታን ሳሬ እግል ልትዳሌ ልእኩቶም ሓለፈው። ደሐን ወዓፍየት ሙጅተመዕ ጸር ክል መዋዋን ሰበት ገብእ ክልን ግዴትን እግል ኒዴ ዋጅብ ቱ።

ልእኩት እድንያይት አምዕል ሕማም ስከሪ 14 ኖቨምበር 2024

መሕበር ስከሪ ኤራትሮፕ ዲብ ሰነት 1998 ሐንቴ ውዛራት ዓፍየት ረሰሚ ተአሰሰ። ክል ሰነት ሀይ፡ አምዕል ስከሪ ምስል ሸዐቡ ፈቅደ።

እትሰ እዲ፡ አሰክ 500 ሚልዮን ለገብእ አዳም ሕማም ስከሪ ራክቡ ሀለ። እት 2019 እበ ገብእ ሕፍዝ 9.3 ምእታይት ምን ሸዐብ ዐለም፡ ሐድ 463 ሚልዮን ነፈር ሐማይም ስከሪ ክም ቶም ሐበረ። ለዐደድ እት ሰነት 2030፡ እት 10.2 ምእታይት (578 ሚልዮን) እግል ሊዘድ ክም ቀድር ልትሸረሐ።

ለበዘሐው ሀይ፡ እተ ድሀር ወምግባይ እተይ ለበን ድወል ዐለም ለነብር ቶም። ምን እሎም 1.6 ሚልዮን ለገብእ እብ ምድረትላ ሕማም ውበዕድ እት አዘ ለካሬ ክም አክረሾት ወኢራቴዕ መካይድ መይቶ።

እለ እት ሐሳብ እንዲ አተ፡ እድንያይ መሕበር ሐማይም ስከሪ ወመዝመት ዓፍየት እዲ፡ ክምስልሁመ ኩሉ ወጠንያይ መሓብር ስከሪ፡ እለ ዕለት እለ ክም መወቅላይት ፈሀም ሐማይም፡ አቃርዖም ወኩሉ መጅተመዕ እግል ትግበእ ክል ሐል እት ዮም 14 ኖቨምበር እግል ትትፈቀድ ቀረረው።

ኤራትሮፕ፡ ክም ዕዱ መዝመት ዓፍየት እዲን ወእድንያይ መሕበር ሐማይም ስከሪ፡ ለምዕል ክል ሰነት እብ ክቱብ፡ ሰሚናራት፡ ሄራር እብ እገር፡ ክምስልሁመ ቀየሶት ስከሪ እት ደም፡ ለመስል ወራታት ትዘከረ።

እድንያይት አምዕል ሕማም ስከሪ፡ ምን ሰነት 1990 ክል 14 ኖቨምበር ትዘከር ለሀሌት፡ እግል ፈቃድ አምዕል ተውሊደት ዓልም ፈሬደሪክ ባንቲንግ ቱ። ሀቱ፡ ምስል ታንጃሁ ቻርለስ ቤንቲ ሰራይ ሕማም ስከሪ ጋብእ ለሀለ ኢንሱሊን ለልትበህል ሆርሞን/ደወ እት ሰነት 1922 ለሸቃቱ።

እትሰ አምዕል፡ ፈላጎት እብ ክሱስ ዓፍየት ወራቀብት ሕማም ስከሪ እግል ትወቀል ለአመመ ምሀር እት ኩሉ እዲን ልትሀየብ። አሰክ ሚልዮን ለገብእ ሸዐብ እት ሐድ 160 ደውለት ወ230 እድንያይ መሓብር ወሰብ ምህንት ዓፍየት፡ ክምስልሁመ ኩሎም ሐማይም ስከሪ ወሕሱራም፡ እግል ፈቃደህ ክል ሐል ሰቅራት ለአዳሉ።

ዮም ዓመት- 2024 ለተሐሬት ሰቅራት፡ “ሰጃዖት ርያደት ወመዲድ ክድመት ዓፍየት ወመዳፈዐት ስከሪ ዲብ ኩሉ!” ትብል። ርያደት ሀይ፡ ሐረከት ግርብ ንዝምት- ክም ሄራር እብ እገር፡ ወራት ቤት፡ ሸቅል ነሐር፡ ሕማሴ፡ ዐሪግ ወመትከራይ መተባትብ ውቁል፡ ሰወገት ዐጀላት . . . ትከምክም።

እምበል እለ፡ ስከሪ ለዮም ምንቅሩብ ወእብ ለሀ ለልትሀየብ ደወ፡ ፈሐሰ፡ መራዐየት፡ ሐብሬ ሻፍገት ወምክር እግል ልርከቦ ለቀድሮቡ አብሳር እግል ልተርድ ትጠልብ። ሰበቡ ሀይ፡ መላዩን ሐማይም ዲብ ሸቅል ልግበእ ወድራሰት መታክል ሰበት ሳድፎም፡ እንዲ ትነዝመው ዓፍየቶም ክም ትትሐፈዝ ጀላብ እግል ልግበእ። ክለን ድወል ወመዝመት ከደማት ሕክምነ ዲብ አትመዋት እግል ልትጸገመ ወአላት ካሬ እግል ለአዳልየ ትጠለብ ምንገን። ኢንሱሊን ምን ልትሰነዕ ዝያድ 100 ሰነት ዋዲ ምንመ ሀለ፡ ዲብ እዲን ብዘሓም ሐማይም ስከሪ ምን ቅሩብ ወእብ ለሀ ሰራይ ወክድመት ዓፍየት ረከቦ ኢህለው።

ሰብ ስከሪ ዓፍየቶም እግል ትደመን ሐቅ ቦም። ዐድነ ኤራትሮፕ ምስል ድወል ብዕዳት ደል እንቃርን፡ ክም መስል ሰኔት ትረኤ፡ እግል ሚ፡ ኩሎም ሐማይም ስከሪ ደዋሆም፡ ፍሕስ ደም፡ ሕክምነ ወመራዐየት ምን ቅሩብ ወእብ ለሀ ክም ረከቦ ዲብ ትወዴ፡ ዓፍየት መዋዋኒን እግል ተአድምን ሰበት ትትጸገም።

ሐማይም ስከሪ ሀይ፡ ለእሉ ራክባም ሀለው በክት እንዲ ትነፈዐው፡ ገበይ መዳፈዐት ወመራቀብትላ ሕማም እንዲ ፈሀመው፡ ሀድፍ ናይለ እብ ስከሪ ለትመጽእ ኣለ ክም ኢግብእ እግል ልትጸገም ለአስትህል።

ሕማም ስከሪ እብ ሕበር ንክርዐ!



አመረው፡ ናይ ሸቅል ኤታን እንዲ ፈግረ፡ ምን ተአንጦዋል ለሀሌት ብቅት እግል ተአንግፍ ለተአቀድር ገበይ አዋፍሐት ቱ።

ከህላት ድድ አንፋስ ሚቱ? ከህላት ድድ አንፋስ እንብሉ ለሀሌት ለእግል ልትቀተሎ ለብእቶም ሰበብ ሕማም ላቶም አንፋስ በሀለት ባክቴርያ፡ ሻይረሴ፡ ፋንገስ ወባልዲን መጻጽ(parasite) ከህላት ናይለ አድውዮት እንዲ አዳበረው ለአቀትሎም ዶል ገብእቱ። እት ዕዳገ ለጸንሐ አድውዮት እግል እሎም ትበሀለው አንፋስ እግል ልቅተሎም ሐቆ ኢቀድረ ምን መንፈዐት በረ እት ገብእ ለልሓይ ደወ እት ልውሕድ ገይሱ። እለ ሓላት እለ ለተአጀርያ መደረት ሀይ ዐባይተ፡ መላዩን አዳም አረይ ሞት

ከምን እለ መደረት እግል ንንገፍ ወሕርያን ለአለብን እግል ኢንትረፍ እት ገበይ መትነፈዕ ድድ አንፋስ ካሬ መትደጋግ ወራትዐት ገበይ እስትክዳም እግል ንጸባዋ ምን ዮም እለ ምዕል እግል ነአንብት ብኩ። እበ ትቀደረት ሀይ ምን ረክሰ ወመእረር እንዲ ተዐቀብነ መትነፈዕ ድድ አንፋስ እግል ነአውሕድ ለቀድር አግቡይ ደሐን ጋልሆት ለበበ ዳይ ናይ እለ ሳምን ወሐቀሀ ለሀሀሌ መካይድ ቱ።

ጋብሆት ከህላት ድድ አንፋስ ውዛራት ዓፍየት በይነ ለትትዐውት እቱ ቴለል ኢኮን። ምስል ዓፍየት አዳም፡ ንዋይ ውበቅል እተ ልትጸበዋ ሸቅል ፍሩራም ለሀለው ክሎም ምስል ሸዐብ፡ ምሓብሩ ወእዳራቱ እብ

ሰበብ ከህላት ድድ አንፋስ እት ሰነት ሐድ 700 አልፍ መይቶ ክም ሀለው ሐቆ ሐድ ሰኔታት ሐምስ ሚልዮን ክም በጽሐ ወአሰክ 2050 10 ሚልዮን እግል ልንብጽሐ ክም ቀድሮ ሐዘረ። ከህላት ድድ አንፋስ አንፋስ እት ቀዳምያም 10 ቄትላት ሓምሳይ ርቱብ ክም ሀለ፡ ወእለ እት ዐባት ድወል እዲ እኪት ወዴ ክም ሀለ አፍሀመ።

እለ ክሉ ደማር ጀሬ ለሀለ ድድ አንፋስ ላቱ አድውዮት ዝያድ አትሐዘቶቱ ልትነሰኦ፡ እንዲ አንበትክ እንዲ ኢተምሙ ልትካረም፡ በቃዐት ለአለቡ እብ ኢገበይ ለአተ አድውዮት ዐዳገ እት መዓል አዳም ወንዋይ ልውዕል ምን ሀለ ክምቱ ለትቀደመ ውራቅ ፈሰር።

ድድ አንፋስ ሸዐብ ወሰብ

ገግል ተመር እት ቅብለት በሐር ቀየሕ

አሰይድ ዳንኤል ከሰቲ በርኔ እት መዳኒት መንደራረ ትወለደ ወእተ ዐበ ወደርሱ። ምስል አንፋር ታሰዳይት ደውረት ክድመት ወጠን እት ሰነት 1999 ሳዋ ትክረ። ተድራብ ዐስከሪ ክም ነስኦ። እት እምትሓን ማትሪክ ንቅጠት ሰኔት እንዴ አምጸኦ ሰበት ተዐወተ። እት ጃምዐት አስመረ ኣተ። እግል አርበዕ

ትሄርር ለዐለት ገግል ሐርስ ተመር ለተአትሻፍግ ምስዳር ነስኦ። እስልፍ 2000 ለገብእ እብ ብሐሰ ቲሹታት (ሴላት) ለበቅለ ሸትል ተመር ምን ካርጅ አምጸኦ። እት መርከዝ ሸትል ባጽዕ ራዐዮት ካፊ ገብእ እሉ። ምስል መክተብ መርከዝ ውሳኔት ሐርስ ዲብ ትትሳዴ ወራት ብሐሰ ክም ኣትመመት። እት

ባጽዕ፡ እት ኣቅሊም ግብለት በሐር ቀየሕ፡ ድዋራት ዓላ ናይ ኣቅሊም ግብለት፡ መሸሮዕ ሐርስ ዔለበርዕድ ናይ ኣቅሊም ዐንሰብ፡ ክምሰልሁ መ ድዋራት እምሐጅር ኣቅሊም ጋሹ በርከ ትወዘዐ። መዋመጦርላ ሸትል ተመር እግል ሐረሰቶት ለትሀቦ ድፋሰ ውተእሂል ህዩ። እት ወቀሎት አምር ሐረሰቶት ነቲጀት ሰኔት



አሰይድ ዳንኤል ከሰቲ በርኔ



እንቀድር። ለምን ፍጹ በቅለ ዕጩይ ክም ላዴሕ ወንዲፍ ዘርእ እግል ልትዐለብ ኣቀድር። እትላ መደት ጎፍ ብዝሓም ምን እብ ደረጀት እዲን ሕሩይ ወመክሰባይ ለልትበህል ኣጅናሰ ተመር እት ኣቅሊም ሸትል ህለ” ህዩ ልብል።

ሰጅላት ውሳኔት ሐርስ ክምለ ለአክዳ፡ ክልኣት ሐረሰታይ ዎርትክ እብ ጀህቲ ለአንበተዉ ሐርስ ተመር ቅብለት በሐር ቀየሕ፡ ኣዜ 230 ሐረሰታይ ለልትከሰኦ እቲ መጃል ርሒብ እቲ ዕዳይ ህለ። እብ መትመዳዱመ፡ ወራታት ሐርስ ተመር ዲብ ለትፈናተ ድዋራትላ ኣቅሊም ቱ ጋብእ ለህለ። ዲብ ሐልፈ ሰናታት ኣግደ መሐልክ እት ሐርስ ተመር ጋብእ ለዐለ ጋር፡ ቅዌት ሐርስ ተመር ክም ተ ምን አሰይድ ዳንኤል እግል ንፍህም ቀደር። ህቲ፡ ለጋራት እብ ክእን ሸርሐ።

“ እት ክል ወደን ሸቅል፡ አምር ቁትላይ ወመድሕናይ ቱ። እት መጃል ሐርስ ተመር ህዩ፡ ምህመት አምር፡ ምን ክሰኣትላ ማል ቱ ለትትበገሰ። ሐረሰታይ፡ እብ ዓመት እግል ሐርስ ተመር ለክሰሰ ሐፊር ሕፊር ወአብሳሩ፡ ሸትል ወሸቀር፡ ኣግቡይ ኣስተዮት ማይ ወደጋጋመ፡ ኣሪ ወሐቆ ኣሪ ለገብእ ወቀይ ውበዕድ አሸቃል ተመር፡ አምር ካፊ ደዐለ እሉ። እሊ መሐለኪት እግል ጃቀቀት ላኪን፡ እብ ትሉሉይ ተእሂል ወምህር ተሀቦ። እት ሸቅል ሐረሰቶትመ መታብዐት ሰኔት ገብኣት። ምን ቅድየት ጠላብ ኣስክ ብዕድ ጋራቶም ለፈትሽ ሕፍዝ ታዳን እንወዴ። ለሸትል ክም ተሀቦ። ክል-ዶል ምን ባካቶም ኢነአረይም። ሸቅል ኣዳቃልመ መትደጋግ ወአምር ዛይድ ለልሐዜ

እሊ ተሐድያት እተ መደተ ሰልፍ ዐለ። ሕነ ህዩ፡ ሕዳን ሰብ ምህንት ምንመ ለዐሌ እግል፡ እብ ምክር ወመታብዐት ላቲ ኢትፈንቴናህም። እሊ ንቁስ ይአምር ላኪን ሸንርቡ ቀላል ኢትን።”

ለካልኣይ ልትረተብ ተሐዲ ሐረሰቶት ተመር ናይላ ኣቅሊም፡ ፍገራትላ እተይ ኣስክ ልርኡ፡ ምን እንዴ ኣዝመው ዲብ ብዕድ አሸቃሎም ልትከሰኦ ዐለው። ሐርስ ተመር ላኪን እብ ድዱ ትርድት መታብዐት ወሕሰር ለሐዜ። እትላ መደት ኣዜ፡ አምር ውተጃርብ ዘይድ ወልጠወር ሰበት ህለ። እሊ ኣሰፍ እሊ ልትጃቀቅ ህለ እግል ኒበል እንቀድር። ብዕድ ነኣይሽ ተሐድያት ምንመ ለህለ፡ ለሐረሰቶት እብ ትትቀደርም እተ ዶሉ እግል ልባልሕዉ ልትጃገሞ። እተ ሐልፈ ሰናታት ለገብእ ወለአተላሌ ለህለ ካድም እድመት ለህለ ተቅዩር ሰእየት ለልህይብ ቱ።

አሰይድ ዳንኤል፡ ዎርት ምን መዐውተት ጋራት፡ ለዲብ ኣዳለዮት ሰብ-መቅደረት እብ ሕኩመት ለገብኣት ክሰኣት ክም ተ ሸሬሕ።

“ሕነ እንረክቡ ለህለን ምህር ውተእሂል ብዘሕ ቱ። መሰለን፡ ሕኩመትን ናይ ለትፈናተዮ ድወል ተጃርብ እግል ንክሰብ፡ ኣስክ ካርጅ ነድኣተን። ምን ድወል እንዴ ሐፈዝናሁ ለመጽኣነ አምር ወአግቡይ ሸቅል ዲብ ዐድን እት ዐመል እውዑላመ ህለን። ውቁል ቁድራይ ሐርስ ተመር ዶክተር ዐብደላ ክም ንምያይ ወመዋልያይ ናይ እሊ ወጠንያይ መሸሮዕ ምስልን ህለዮቲ ብዘሕ ሰዴን። እሊ ኩሉ እንዴ ትጀመሪ፡ እት መሰተቅበል ቅሩብ፡ እድንያይ መቃብ ለአታመመ ተመር እግል ንጃቅፍ እንቀድር።” ልብል ወለሀህናቲ ተውዴሕ እብ ክእን ለአተምሙ።

“ገግል ሐርስ ተመር፡ ለትአደምት ርቤሕ እቅትሳድ ቀሊል ክም ኢትን። ምን ተጃርብ ድወል ብዕድ ዕሉማም ህለን። ሰበት እሊ ተመር ሰኔ እግል ልብቀል ዲብ ለቀድር ምድርን እብ ዋጅብ ሐቆ ሸተልን፡ መናበረትን እግል ነኣትሓይሰ እቡ እንቀድር። እት እቅትሳድ ወጠንመ ሐዞቲ ውቅል ቱ። እትላ ማሎም ለከሰኦ ሐረሰቶት ህዩ፡ ሰብ መቅደረት እት ልትሰኣሎ ኣግቡይላ ምህቶም ሰኔ ሐቆ ለሐጠጠ፡ እተ ነሐዘዩ ህደፍን እግል ንብጸሕ ምሸክለት ኣለቡ። ኣክረቲ ህዩ፡ ምስል እብ ተሰዲር ተመር ሚልዮናት ዶላራት ክሰበ ለህለዩ ድወል እንዴ ትረተብን፡ ወመትንፍዐት እግል ንግበእ ቱ።”

ሰነት ህዩ ዕሉም ነገት ደርሱ፡ ከእብ አወላይ ዲግሪ ትደሐራ። እት ሰነት 2002፡ እት መዳኒት ባጽዕ ትወዘዐ። በዐል መቅደረት ሐምሌ ወፈዋክህ እንዴ ገብእ እት ኣቅሊም ቅብለት በሐር ቀየሕ ሸቅል ኣንበተ። ሐቆ ሰለሰ ሰነት ተጃርብ ሸቅል ህዩ፡ መሰኡል ሐርስ እት ምዳርየት ገልዐሎ እንዴ ገብእ ትዩመመ። እት ሰነት 2011 ካልእ ዶል እት ባጽዕ እንዴ ትዩመመ ከአቅበለዩ። መሰኡል ውሕደት ገግል ሐምሌ ወፍሬታት፡ ክምሰልሁ መመቅረኣይ መሸሮዕ ሐርስ ተመር እተ ኣቅሊም እንዴ ገብእ ሸቅል ጸንሐ ወሀለ። ክምሰል አሰይድ ዳንኤል ለወዳናህ ህጅክ እለ ተሌ ተ።

“ ኣቅሊምን ምን ቅርረ ኣስክ ገልዐሎ ለልትመደድ ርሒብ ለዋው በሐር ወጋድሞታት ለመልክ ቱ። እሊ ጋድሞታት እግል ሐርስ ተመር ክዘት ርዝቅ እት እንቲ ርኩብ ህለ” እት ልብል ህጅኩ ለአነብት አሰይድ ዳንኤል። “ሐርስ ተመር እት ኣቅሊምን እብ ክልኣት ሕሰራም ሐረሰቶት ቱ ለአንበተ፡ አሰይድ ዐብደላ ሰዌልሕ ወመምህር መልኣኪ ገብራክርሰቶሰ ልትበህሎ። እት ሰነት 1996 ፍጹ ተመር እት ዘርእ ቱ ሐርስ ዕጩይ-ተመር ለአንበተው። እብ እግል ሰናታት ብዘሕ ለወደዉ ጅህድ ትሩድ ህዩ፡ ለሸቅል መክሰባይ ክምቱ ሰመዕ በሰር ጋብኣም ህለው። ነቲጀት ሸቅሎም ህዩ፡ እተ ብዕዳም ሐረሰቶት ከማን ተቅዩር ወፊህም ዛይድ ካልቀት ህለት። ለክም ንቅጠት-ተቅዩር እት ሐርስ ተመር ኤረትርዩ ለልትነሰእ ተጠውራት ላኪን፡ ምን ሰነት 2017 ወእንሰር ቱ” ቤለ።

ውሳኔት ሐርሱ፡ እግለ እት ኣቅሊም ቅብለት በሐር ቀየሕ ለትበገሰት ላኪን፡ እብ ምልሃዩ

ምዳርየት ግንደዕ እግል ሐረሰቶት ገሕቴላይ ወእምቤዐረዛ፡ እት ባጽዕ ህዩ እግል ሐረሰቶት ዶገላ፡ ቅዋት በሐር፡ ቅዋት ጀው ወሕሰራም አንፋር አሸትል ተመር ትወዘዐ። እት ሸዕብመ እግል አሰይድ ዐብደላ ሰዌልሕ እት ረአሰለ ናይ ናሱ፡ ዝያደት አሸትል ተሀቦ። እት አፍዐበት እግል ዐስር ሐረሰታይ፡ እት ጅውት ባጽዕ ህዩ እት መካትብ



ሕኩመት ወአብያት ሰነን እግል ጀርቤ ትሸተለ። ለፍገራቲ ህዩ አሰይድ ዳንኤል ዲብ ሸርሐ።

“ለትሰጃዕ ፍገራት ትረከበት ምን። መራዐየት ሰኔት ለረክበ ዕጩይ ተመር እት ሳልሰ ሰነቲ ፍሬ አፍረ። ምን ወእንዜ ግድም ፍሬ እተይ ተመር ትረከበ። ግራሁ ለመጽኣ አሸትልመ እግል ኣቅሊምን ሌጠ እንዴ ኢገብእ፡ እብ ዐደድ ሐድ ምንመ ገብእ፡ እት ኩሉ ድዋራት ወጠን ትኣፈለ እግል ኒበል እንቀድር። ምን መርከዝ ሸትል

ሰበት ትረከበት ምን፡ እትላ መደት ጎነ ለሸቅል፡ ሰእዮብ እተ ተሀይብ ደረጀቱ ዓርግ ህለ።”

ውራታት ሐርስ ተመር ኣቅሊም ቅብለት በሐር ቀየሕ፡ ዐባይ መሰለሐት ወቀሎት እቅትሳድ እግል ትትረከብ ምን ክም ትቀድር ለሸርሐ አሰይድ ዳንኤል፡ ለቅያሰ እተይ ምን ኣሮ ኣስል ተመር ዲብ ብዕድ ለልትፈናቲ ምንማ ቱ፡ እብ ምግባይ

ንግም ምን ክልኣት ኣስክ ኣርበዕ ኩንታል ምን ሐቲ ዕጩት ተመር ክም ለኣቲ ሸሬሕ።

እተ ኣቅሊም፡ እት ሰነት 2017 እብ እስትውራድ ዲብ ኤረትርዩ ለመጽኣው ሴዕ ጅንሰ ምን ዘርእ ተመር ሕሩይ ዘርኣም ክም ህለው ለሐበረ ኣሰይድ ዳንኤል፡ ቀደሚሁመ ውሳኔት ሐርስ ምን ድወል ካርጅ ለአምጸኣቲ አሸትል ዝሩእ ክም ዐለ ሸሬሕ።

“እብ ዓ’መት ዐስር-አርበዕ ጅንሰ ተመር ህለ እግልን እግል ኒበል

ወቀይ ሰበት ቱ፡ እቲመ ፍንቲይ ዶር ናይነ ህለ። ምን ናይ ተመር ቀመጅል እንዴ ቀንጠሽክ ኣንቀሶት ለቡ ተ ፋኢደት ይኣመርት፡ እግለ እንታጅ ዕጩይ ተመር ለአንቅሱ ዐለ። በህለት እግለ እተይ ለልኣንቅሱ መሰሎም ዐለ። ምናተ ክምሰልሁ ኢትን። እግለ ቅምጅለት ለፍሬ ኣንቀሰክ ምን ምን ገብእ፡ ብዘሕ ወነኣይሽ ፍሬ ምን እንዴ ኣዝመት ወቀየረት፡ ብርኩት ወገዛይፍ ፍሬ ተሀይበኩ። እት ወክድ ኣሪ ወሐቀሁ ለውራት ሸቅል ተመር ተአተላሌ።

ሸባብ



ዶ/ር ዑመር ዑሰማን

“ሽዕር ፋኑስ ጅወት/ከርስ ቱ፡ መስተቀበል ለአበርህ ወደሚር ርዩሕ!” ሻብ አድም ዑሰማን ሰሌማን(ወድ ሀገር)

ዐለት ወደምደባ ምን ወርሶቱ። ክሱሰን እግል ፍርሰነት ውላድ ተብዕን ወብዕድ ለሐልዩ ዐለዩ። አዜ እትሊ ወቅት እሊ ዲብ ዐድነ ለሊሐሌ አለቡ። ለዐደ እምዬ ምኖም ናሰኡ አነ። ምን እምዬ እብ ክሱሰ፡ እግል ኢብል እቀድር።

እት ወቅት እንባተቼ ለበዘሐ ሕላዩ እግል ንኡሽ እት አነ ለትረሕመት ዋልዳይቼ ቱ ለዐለ። ምስል ወቅት ወእት ዐቤ ግስቡ ህዬ ለፈተ ወሕላይ እምዬ እት ወጠን ትቀየረ። ህተንመ ለአትማሰል ብዘሕ በን። እግል መሰል፡ “እምስል ወጠን ወእምስል ምድር ይእንብር ሕነ ይእንብር” ለትብል ሕላዩት ንዋይነ እት ንትፈረር ነሐልዩ ዐልኩ።

እብ ዕመማይ ለሐልዩት ናይ ሰውረት ተአሲር ትሩድ ወደ እቼ። እት አወላይ ፈሰል ስርዋን ወፍሌንዩት ላብሰ እት አነ ወጠን ለትከሰሰ ሕላዩት ሓሊ አነ። እት አውቃት አወላይ ወራር ወያነ በሀለት ቱ። እለ እት አወላይ ፈሰል እት አነ ሐሌ እት ለዐልኮ



እንዴ ይእከትብ እግል እስከብ ይእቀድር። ሽዕር ፈረሕኩ፡ ሐዘንኩ፡ ግብእከ ወብዕድ ለትሸሬሕ እቡ ሽዑር ቱ። ሐቆ ሽዕር ኢከተብኮ ሰኒ ኢልትሰመዕኒ ወሰኩብ ርዮሕ ይእስክብ።

ሰአል፡ ወጠን ለከሰሰ ሽዕር ምን ብከ?

በሊሴ አሳሰ ናይ ሕላዩ ሻም ወጠን ቱ። ዋልዳይቼ ምን ጀማሂር ሰውረት ዐለት ወእት አዋላይ ፈሰል እት እደርስ ትረሕመት። መረ እፈትዮ ሰበት ዐልኮ እለ እግል ሕሌ አንበትኩ።

ከሕላይ ናይ እት ዋልዳይት ወጠን ልተንከብ እግል ኢብል እቀድር። ወጠን ለትከሰሰ፡ ምስልኪ ሻም ብዬ ለትብል ሽዕርዬ፡ እብ ሰበት ሄለል ሰብተምበር ለከተብክዋ ቱ።

ገሌ ምን አብያተ ክእነ መሰል፡-

ጤባይ ኬር
ትምቡረት ብርህ ሕቁቅነ ነቅመት እተ ከርተ ሸክዩት ሻኪት ድምብልሽ መለሸነ ምሳ ዕቀተ ከርጃት ፈዘት አክይድሰ ዘርእ ኬዐነ ክልክአተ ምንሕት ነዋት እት ዐሩ ዶል ብርነት ደዌት ለሐርተ ከዌት ትልም ድድ አባይ ደጋገመት ቃሎተ

ሄለል ቤለ ሰብተምበር አትረሀት ሸክት ዐዳይ ዐድነ ለቃሊ ሀበ እተ፤ ማሉ ትብረዐ እብ ክተይ ሓምድ ለእብ ሞት አስቀረ ቅዳት ሰተ ግል መእከይ ግል ዓር ጨርመ ከፈት ወእግል ራቴዕ መርበይ ሀደት ሰበት ንዳልነ ወአዳል ቀርሐ መልሐተይ

ሰኩብ ከልአት ጸልዐተ ለመርባት ቀሳቅሰ ለክርዮተ ባንዲራት ድጋሰ አርሑ ለአትባክሰ ሐዋን ተድብር እግል ሕድት ከትኩይ ጸሩ ከዋክሰ ሰፍሩይ ለሸሎት ኤማኑ፤ ጅባባት ግራብ ለአትናግሰ መፍቶ መሰሊሐት መሐብሱቱ ለሕሸመቱ ለአትናክሰ ሕዋ መጽዐን ወድ ጋነ ኢገርቡ ጠዋሰሰ ሕነ ሕመት አርበ ገበርት በደል እት መቅጠነ ነአግሰሰ በደል ዕላመት ግብርነት እት ገርብክ ነአታክሰ መነቲት እት ሞት ሐሬነ ረሳሰ ለወጂብ ከዋሰሰ ... እት ትብል ተአተላሌ።

ሰአል፡ እግል ሸባብ ለተሓልፈ ልእከት ምን ብከ?

በሊሴ ንዋይከ ምን ንኢሽ እግሩ ይአልመድክ እቱ ምን ገብእ ኢበዘሕ። ሸባብ ዋቅያም እግል ተአንሸእ ገብእክ ምን ገብእ፡ እብ ዕልም፡ ሰቃፈት፡ ዓዳት፡ እሕትራም፡ ፈተ አድሕድ፡ ቃሊ ሰዋልፍ ለመልኮ ወእብ ገቢሎም ለሊሐሰሶ እግል ልግብአ ቦም እብል። ክም እሎም ሸባብ እግል ተአንሸእ ህዬ ክድመት ትርድት ናይ ዐይላት ወገቢል እብ ተማመ ለአትሐዜ። ተአሲር ዐውለመት እት ወግም እንዴ አቴነ ወእብ ህግያነ ዓዳትነ ወወጠነ ለእንሸንን ወንትሐበን ሸባብ እግል ንግባእ ለአሰትህል ወተአሪክ ዐድነ ነአምር እብሎም።

ሰአል፡ እት አከር እግል ቲቡ ለተሐዜ ምን ለሀሌ?

በሊሴ እግል ክሎም ሸባብ፡ ንድረሰ ዮም ኢደረሰነ ምን ገብእ ፈጅር ምን አርዛቅ እድንዮ እግል ንትሐረብ ወንትካፈል አኮን። ንክደም ወንልሀብ እግል ዐቦት ነፍሰነ ወወጠነ እብሎም።

ሰአል፡ አሰፍይ ደሐን መጸእክ ሻብ ወድ ሀገር ምስል ነፍሰክ እግል ተአትአምረኒ?

በሊሴ አነ አድም ዑሰማን ሰሌማን (ወድ ሀገር) ልብሉኒ። እት ሰነት 1985 እት ብራኒ ለትብሀል ቀርዮት አርታ ትወለድኩ። ዲቡ ዐቤኮ ወመአንብተይ ደረጃት ድራሰቼ እት እርታ ደረሰኩ። ወሐቆሁ ምግባይት ወካልአይት ደረጃት ምህር እት ቦርዲን አሰማዋ እንዴ አትመምኩ። እት ሰነት 2009/2010 ናይ ካልአይት ደረጃት ምህር እግል እከልሰ ወክድመት ወጠን አትምም እት 23 ደውረት ክድመት ወጠን ሳወ ትከፊ።

ሰአል፡ እሰታዝ ወድ ሀገር እንተ ሻዕር እንተ ከእብ ዕን ሹዐረእ ወጠንዩት ወፈተ ደውለትክ እግል

ሰበት እሊ ክም ምራድክ እግል ትንበር፡ ወትገንድል ሐቆ ገብእኩ። እለ ቤትክ ላተ ወጠንክ እግል ትክደመ ወለሀበትክ እንዴ ክዴክ ተዐምረ ናይክ መስኡልዩት ቱ።

“ምን ሹም ዓሊ ሀበይ እት ሞዳዩ” ለመሰላ ቱ። ወድ አዳም እት መስከት ተ ግርመቱ። ምርክ ዐዳ ፈቱ ወእት ወጠኑ ሕሸመት ረክብ። እግል መሰል፡ ክልኡ ሀቡይ እት ሕድ ዶል ልትሓበረ ልትበአሰ። እሊ ህዬ ሐቴክ ለአካነ እግል ተሀብ ሰበት ኢተሐዜ ቱ። ወጠንዩት ውጁድ ናይ ሐያት ናይኩ ዓዳትኩ ህግያኩ፡ መስኩብኩ፡ አሰርኩ፡ ነግሪክ በሀለት ተ እግል ኒብል እንቀድር።

ሰአል፡ ወድ ሀገር እግል ንኡሽ አድም ከፎ ትትክከር?

በሊሴ እት ወክድ እሰትዕማር ትወለድኩ። ወምን ሀለሌ እንዴ



ሸባብ ሚ ተ አህምየተ ትብል?

በሊሴ ወጠን እምክ ወአብካ ቱ። እት እድንዮ መጽእክ ለሰበብ ህቶም ሰበት ገበአው። እት እድንዮ እብ አማን ሀሌኮ እግል ቲብል ወእንዴ ሸንገክ እግል ትንበር ገብእክ ምን ገብእ ላኪን፡ ዐጃ ለትብል ወእብ ሸረፍ ለትነብር እተ ደውለት ሀለዮት ምህም ቱ።

ወጠን ህዬ ቤት ቱ፡ መብጠር ቱ። እት ቤት ጸርክ እንዴ ገብእክ አክልአይ እግል ትጽነሕ ትቀድር። እግል እለ ቤትክ ህዬ፡ ጸበት እቼ ወ ኢፈቴክወ እንዴ ትቤ ለተሐድግ አኮን። ህታተ ናይክ ሐዘት። እግል ተአሰንዩ ወተአድጋርመ ህዬ ናይክ መስኡልዩት ቱ።

እግል መሰል ምን አር ነፈር ቤት እንዴ አጀርክ ትነብር ሐቆ ሀሌኩ፡ እጃርመ እት ደፊዕ ክም ምራድክ ኢትነብር። እት ቤት ብዕድ እግል ትንበር ኢትቀድር።

አንበትኩ፡ ሐቴ እንዴ ኢነአምር ወለሸንርብ እሰትዕማር እንዴ ይእንደሌ በሀለት፡ ሰለአሰ ሰም አብዕቦታትነ እግል ንትክከር ለይእንቀድር እቱ ዕምር እት ሕኩ ሐልዩት ወጠን ናይ ሰውረት ነሐሌ ዐልነ ወምን ዋልዳነ ወዐባዩ እት እንሰምዕ ዐቤኩ። ሐያትኩ፡ ጣባት፡ ተከደብ፡ ምረገ ወብዕድ እት ንተልሄ ዐቤኩ። ርእዮትነ ፋይሐት እግል ትግባእ ወክም ምራድክ እንሰዔ ወዳነ ዕቢያት እት ርራ እርታ እግል ኢብል እቀድር።

ሰአል ከሻብ አድም፤ ሽዕር ክም ውርሰ እንቱ ረከብኩህ፤ መ ናሰከ አምጸአካህ?

በሊሴ ለሽዕር እብ ንኩም ገበይ ምንመ ይእረክብ፡ ምን ንእሼ ሐሌ ዐልኩ። ክሱሰን አቦቼ ለእምዬ ዋልደት ሐልያይት

ፍርቀት ዓዳት፡ እብ ከረ እሰታዝ ሳልሕ ወበርካይ ለልትብሀል እዳሪ ከወነ ዐለ።

ክእነ ህዬ ትብል፡

ገሌ እክ ወመለሰ ግላይ ምንዲ ለሐይሰኩ፡ ‘ግልክ ቃንጻም ህሌነ ንኡሽክ ወለ ዐቢኒ...’

አዜ ሚ ቱ መሰለኩ፡ እተ ተሐሌ ወእት እስቴጅ ለትፈግር እቱ ወቅት ከብቴ ምን ምጅተመዕ ረከብክ ምን ገብእ፡ ሰኒ ትተረድ ወትሰጃዕ፡ ሞራል ለሀይብኩ። እሊ ህዬ ሰኒ ሰእዮት ሀቤኒ። ወምኑ ሕላይ እግል እክተብ ወእሰሬዕ አንበትኩ።

ሰአል፡ ሽዕር እግልክ ሚ ቱ? በሊሴ ሽዕር እግልዬ ማይ ናይ ቱ። ሽዕር እግልዬ ሀዋእ ቱ። ጸሓይቱ ወለአበርህ እዬ ወእተ ለሐዘዩ አካን ለአበጽሐኒ። ሽዕር

ሀም ወቀም ለተአብዳ ለተአትዐጅብ ምክር


1ኛ ክፍል

ዕውቀት ምክር፡ እተ ደለ እት መዓል ለትውዕል፡ ሆመትከ እግል ትፈርጅ እበ ለትቀድር ተሐዘኛ ቅራኦት እሊ ክታብ እንዴ ኢተአተላሌ፡ እዜ እዜታይ እት ዐመል እግል ተአውዕለ ለትቀድር ምክር!

ከእለ ምን ገብኤ፡ እለ ለመሆንድሰ ለፈዳብ “ውሌስ ካርቤር” ሚህላይ አላት ተክዩፍ ሆሞ ላቱ ወሙዲር እት ሲራክፍዝ - ኒውዮርክ ለትትረከብ እምርት ሸሪክት “ካርቤር” ለዐለ ለደግመዩ እዩ ናይ ኖሱ ተጅሪቦት እግል ሓኪ እኩ፡ እለ ሐቱ ምን ሰመዕክወን ለሐሰዩ አግቡይ አብደዮት ሆመት ሐቱ ተ። ሚሰተር ካርቤር እት ናዲ ሙሃንድሲን፡ እት ኒውዮርክ ምሰል እት ንትደረር፡ እብ ኖሱ ደግመዩ እግልዩ። ሚሰተር ካርቤር ክም እለ ቤሌኒ፡ “መንደላይ እት አኑ፡ ለእት ውላዮት ኒውዮርክ እት

“ሰልፍአይት ምሰዳር፡ ለቱለል እብ አማነት እግል እባልሐ አንበት። ነቲጀትለ ፈሸልዬ ለተአትዐርዩ ለአከ መሰኢት ሞገም። ክም ይእትሰጀን ወይእትቀተልመ ተአከድ። ምናተ ምርት ሸክ ሀለ፡ የምክን ወዘፈቹ እግል እሰአን እቀድር። እተ ክምሰልሁመ ለዕሸሪን አልፍ ደላር ለእተ ምህዞለ አላት አብዳክወን ለሸሪክቹ እግል ትክሰሪን ተ። ለአከ እሕትግል እሊቱ፡ ምኑ ወኪን ወለ ሐቱ አለቡ።

“ክልአይት ምሰዳር፡ ለአከ እሕትግል አክል አዩቱ ለልብል ተሕለልዬ እሊ ሐቆ አክለሰኩ፡ ምን ረቢ ለመጸተኒ ኩለ እግል እትከበተ ነፍሼ አዳሌ። ክእግል ነፍሼ ክም እለ እቤሌ፡ “እሊ ፈሸል እሊ ክም ጸላም ንቅጠት እት ሰጅልዬ ክም፡ ወሰብብ ሐገሌብ ወዘፈቹ



መቅደረቹ እግል አውሕድ፡ እበ እሊ ብዬ ወቅት ወፍክር እብ ክል ሐሊቹ እግል እጀርብ ወእግል እትጸገም ትበገሰኩ።

“እለ ከሳር ናይ ዕሰሪ አልፍ ደላር ለአውሕድ እብ ብሰር እግል እታይን አንበት። ተጅርብ ብዙሕ ወዲ። ምን ተጅርብዬ ለረከብክወ ነቲጀት፡ እብ ሐምሰ አልፍ ደላር አላት ጀዲድ ወሰክክ ምን ገብኤ፡ ለምሽክለት እግል ትትባለሕ ክም ትቀድር ወምን ፈሸል ክም እንድሕን ሰእየት ወዲ። ተዐወትኩ፡ ወለ ሸሪክት በደል ዕሰሪ አልፍ ደላር ትክሰር፡ ዐሰር ሐምሰ አልፍ ደላር ከሰበት!

“እግል ሆመቹ እንዴ ሰለምት ትም ዋዲ ምን እገብኤ፡ እለ ወኢትረከቦት። ምን አከ አሻይር ሆማት፡ ልብ እግል ኢንክሬ ወእግል ኢንፍጠን ትመነዐ። ደል ለእት ሆመት ንትካሬተ፡ ልብነ ሰበት ልትዐመም ወለዐውር፡ እግል መሻክልነ እብለ ተአስታህል ገበይ እንዴ ረኤነ ቀራር ሓሰም እግል ንንሰእ መቅደረት ክም ነሐግል እንገብኤ። ምናተ ነፍሰነ እግል አከ እሕትግል አዳሌናህ ምን ገብኤ፡ ወእግል ንዋጅሁ ትበገሰነ ምን ገብኤ፡ እብለ ገበይ እለ ልብነ ክም እንከሬ ወክም እንፈጥን ሰበት ወዲ። ሸከረትለ ሙሽክለትነ እብ ቀላል ገበይ እግል ንፈርገ ሐሊት ወደቅብ እንረክብ።

“እለ ለእለ ዘክርኮ ተጅሪቦት ቀደም ገሌ ሰኖታት ለሐሰለት ተ። ወምነ ወቅት ለሀይ እለ ለኖሼ እግል ጋብሆት ሆመት ለቀፈርኩወ ገበይ እት ዐመል አውዕለ ሀሊ። ወክም ነቲጀት ናይ እሊ፡ ሐያቹ ኩለ ምን ሆመት ለሐረርክወ መሰሰህ ሀለ።”

ዴማት፡ ክታብ ሕሳል ዓፍዮት



መዲነት “ብፍሉ” ለትትረከብ “ሸሪክት ፎርድ” እተ ሸቆ። አምዕል ሐቱ እት መዲነት “ክሪስታል” ውላዮት “መይሱራ” ለትትረከብ “ሸሪክት ብትሰቤርግ”፡ እግል ሰናዐት አላት ቀራይር፡ ጋዛት ለፈንቴ ጅሃዝ እግል እምሀዝ እለ ሸቆል ሀበተኒ። እሊ መሰከሶ እሊ ለተአሲሱ ምልዮን ደላር ክሉፍ ዐለ። ዐመልዮት ፈንተዮትለ ጋዛት ሐዲሰት ወቀደሚዬ ሐቱ ደል ሌጠ እት ተጅሪቦት ውዕለት ሰበት ዐለት። ለሙሀመት ሰኒ ትርድት ዐለት። እብለ ሰበብ እት ሕሳብ ለይአቴክም መታክል ጋብሃኒ፡ ወለ ገበይ ለእለ ቀፈርኮ (መሀዘኮ) ክምሰለ እለ ሐዘኮ ሰበት ኢመጸት እግልዩ፡ ለኖገሪት ምሰለ ሸሪክት ሃይባቹ፡ ለዐለት ደማናት ኢትዋፈቀት።

እግል ልግበእ ክም፡ ምናተ ምን ወዘፈቹ ትጠረዘኮ ምን ገብኤ፡ እት አካን ብዕደት ሸቆል ክም ይእሰእን። ለመሰኢላንዬ፡ እሊ ግል እሊ በሐሰ ጀዲድ እት እንወዴ ክም በደ ሰበት ለአምሮ፡ ከሳርለ ዕሰሪ አልፍ ደላር እግል ልትከበተ መቅድረት ክም ዐም።

“ለአከ እሕትግል ለልብል ተሕለልዬ እብለ ገበይ እለ ክም አክለሰክወ ወእግል ከብቴሁ ርሕዬ ተማም ክም አዳሌክወ፡ ለለአትዐጅብ ጋር ሐሰለ። ገርብዩ ትረይሐ፡ ወእትለ ሐልፈዮ አምዳላት ሰእነ ለዐልኮ ራሐት ደሚር እት ገርብዬ እት ትትዘረእ ሸዐርኮ እበ።”

ሳልሳይት ምሰዳር፡ ሐቆ እለ እግል እጋብሁ ርሕዬ ለአዳሌኮ እሊ ፈሸል፡ ለከሳር ዐደድ

ተ በ ሰ ም

ክልአት ነፈር ዲብ ገርገሽ ትሻክወ። ለነፈር ለሸኩይ ክም እለ ቤሌ። መንግሥቱ እብ አማን እሊ ነፈር ዐሰር ጀኒ ሰሉፍዬ ዐለ። ምናተ አነ እዜ ምግባይ ሐል ሐዘ ሀሊኮ። ከሐሐል አነ ለሰር እንዴ ሀብሁ ለሰር ለአሮት እግል አምሸሽ ምኑ ሐዘኩ። ቤለዩ። ገርገሽ እለ ክም ሰምዐ ክም እለ እት ልብል ሐክመ እሉም።



እንተ ረቢ ልሰኔ እትከ ሰኒ አሰኔኩ። ከአክለ ሰኔት ለእንተ ወዲካህ ለሰር ለአሮት እንተ እምሹሽ ምኑ ሀሊኮ ምን ገብኤ ለሰር ለሓርያይ ህዩ እሊ ድዩንካ፡ ለዐለ ነፈር ለአምሸሽ ምኑ ቤለዮም ልትበህል።

ል ግ ብ

ተዩልል ከእብ ሕብሩ ቱ

ሐቱ ምዕል ሓምሳይ ፈሰል ለተአደርሰ ሙደርሰት ቀደም ለደረሰ እንዴ በሞረት፡ እግል ደረሰ አነ እግል ክልኩም እፈቴኩም ቱለቶም። ምናተ እብ ከብደ ላቱ እግል “ቴዲ” ለልትበህል ደረሳዩ ሐብርቱ እቶም ይዐለት።

ሙሰተሞሁ እት ድራሰቱ ሰኒ ድሀር ነብረ ወክልዶል በይን ሌጠ ለሐራ ዐለ። ወእሊ ሕክም እሊ እት ቀበት ሰነት ካምለት ምን እት ረከሱ ለወዲተ መራቀብት ለትበገሰ ዐለ። ህቱ ምሰለ አጀኒት ልተልሂ ይዐለ ወበለሊቱ እብ ርሰሐት ጅጉሉብ ዐለ። ወክልዶል ሕጽቤ ለሐዘኔ ወሰኒ ዘሀጃን ነብረ። አሰክመ ህተ ለከራሪሱ እብ ቀለም ቀይሕ እንዴ ሰይሐቱ እብ ከሞ ዕኩክ ዕላማት X ትከሬ እሊ ወተርፈ ለትብል ዘዐት እት ከትብ እሊ ለትረይሐ ደረጀት ዲብ ባጽሐት እቱ ዐለት። ሐቱ ምዕል ለሐልፈ ሰጃላት ናይ ክሎም ለደረሰ እግል ትራጅዕ ትጠለበ ምን። ከሰጃል ቴዲ እትለ ትርኤ እቱ ለዐለት ወቅት እት ባለ ለይዐለ ጋር ሰድፈዩ።

ሙደርሰ አወላይ ፈሰል ለዐለ እብ ክሰሰ ቴዲ “ቴዲ ፈዳብ ወመውሁብ ላቱ ደረሳይ ቱ ወሸቅሉም እብ መእየሰ ወገበይ ንዘምት ቱ ለሸቅዩ” ካትብ እሊ ዐለ።

ሙደርሰ ካልአይ ፈሰል ህዩ “ቴዲ ሳልሕ ወእብ መልህሆሙ ሰኒ ፍቱይ ላቱ ደረሳይ ቱ። ምናተ እብ ሰብብል እግል እሙ ጸብሞ ለሀለ ሕማም ሰረጣን ራብሸት ጋብአት እቱ ህሌት” ልብል ዐለ።

ሙደርሰ ሳልሳይ ፈሰልም እብ ጀሀ ቱ። “ሞት ዋልዳይቱ ሰኒ ትሩድ ላቱ ተእሰር ሓድገት እቱ ህሌት። ህቱ እብ ጀሀቱ ብዙሕ ትጸገመ። ምናተ ዋልዳዩ ላቱ ሕሰር ወዲ እብ አበ። ገሌ ኢትባሰረ እሊ ምን ገብኤ ዝርፍሉ ቤቶም ተእሰር እግል ትውዴ ዲብ ቱ” ለትብል ሙላሓዛት ካትብ እሊ ዐለ።

ሙደርሰ ራብዓይ ፈሰልም፡ “ቴዲ በይን ለሐራ ወሸንህት ድራሰት ለአለቡ ደረሳይ ቱ። መሳኒትመ አለቡ ወክልዶል እትለ ደለ ደርሰ ሰክብ” እት ልብል ካትብ እሊ ዐለ።

እለ ቶምሶን ለትብህል ሙደርሰት ለአማን ለዶል ለሀ ሰበት አመረተ፡ ምን ረሐ ከጅለት፡ ወለደረሰ ህድዮት ዲድ ሚላድ እትለ አምጸአው እቱ እግል እዋን፡ ለሙሽክለተ ሰኒ ወአማን አኬት። ለደረሰ ለሀድዮቶም እት አሸርጠት ገራይም እንዴ ለፊወ እለ ለአመጸአው ዲብ ህሌው፡ ቴዲ ላቱ ዲብ ወረቀት ቁርጣሽ ናይ ዱካን እንዴ ለፊዮ አምጸአዩ እለ። አሰይደ ቶምሶን ለሀድዮት ቴዲ ትፈትሕ ዲብ ህሌት ሰኒ መጸት፡ ምናተ ለደረሰ ህዩ እብ ሰሓቃት ለፊሰል በለሰው። ለሀድዮት ሰልሰለት ናይ ማሰ ገሌ ሐለቃት ለነቅሰት ምን ወቅርረት ቅዲት እተ ተሓተ ሐዳይ ታርፍ ምን ለዐለ ዐለት። ለሙደርሰት ፋርሐት እት እንተ ለሀድዮቱ እንዴ ትከበተት ምን፡ ሰኒ ደል ሐመደቱ፡ ለደረሰ ምን ሰሓቃቶም ትም ወደው። ለእሲት ለሰልሰለት እተ ደለ እንዴ ለብሰተ ክምንል ቅዲት ዲብለ ለብሰሰ ገሌታይ ወዲት። ቴዲ ለአምዕል ለሀ ክም በዲሩ ድራሰት ክም ተመት አሰክ ቤት ኢሰዐ። ለሙደርሰቱ አሰክ ትፈግር ታክዩ። ወደል ለእለ መጸት ተ፡ “ለጼናኪ የም ክም ጸነ ዋልዳይቹ ጸኔ ሀለ!” ቤለዩ።

ለዶል ለሀ ለሙደርሰት፡ ቴዲ ለቅዲት ለመርሐመት እሙ ትትነፈዕ እበ ዐለት እንዴ አምጸአ እለ ጸነ ዋልዳይቱ ክም ረክበ ዲብ ዶል ፈሀመት ምን ብካይ በጠር አቤት።

ምንል አምዕል ለሀ ወሐር ፍንቴይ እህትማም እት ተሀይቡ ሰበት አንበተት፡ ባሉ እት ልትረዩከ ወዐቅሉም እት ልተረድ መጸ። እት ደንገባለ ሰነት፡ ቴዲ ለፈደበ ደረሳይ ገብኤ። ሐቱ አምዕል ለምደርሰት እት አፍለ ባብለ ቤተ እብ ቴዲ ለትከተበት “እንቲ ለሐሰት እት ሐያቹ ለቃበልክወ ሙደርሰት እንቲ” ለትብል ሙዘክረት ጸንሐተ። ህተ ህዩ እንታ ቱ ለእብ ከአፎ ሓይሰት ሙደርሰት ክም እገብኤ ለአድረሰኩኒ እት ትብል በልሰት እቱ።

ሐቆ ዐሰር ሰነት፡ ለሙደርሰት አመተ አለበ ምን ኩልዮት ሕክምነ ለትለአከት ወዲብ ሐፍለት ተክሪጅ ድፍዐትለ ሰነት ለሀ እግል ትሻርክ ለትጠልብ ምን ርሳላት ትከበተት። ለርሳላት ምን ወልኪ ቴዲ ትብል ዐለት።


ለሰልሰለት ለቴዲ ሀበዮተ እንዴ ትሰርጌት ጸናለ ቅዲት ለሀ እት ጸኔ ዲብለ ሐፍለት ጠሸ ትቤ።

እዜ ቴዲ መን ቱ ገብኤ መሰለኩም።

ቴዲ ሰቶዳርድ አግደ ስሙይ ሐኪም ዲብ እለ እዲና ወሚልካይ መርከዝ (ሰቶዳርድ) እግል አሰርዮት ሰራጣን ቱ።



ግማት ወተሐይስ ተሐምቅ ዲብ ዔማት አክባር



ከሊመት መስሎል ቅስም ፕረስ አሰይድ ሰለሙን በርሄ

ካይላም ወካይላት!

እሰልፍ ወቅትኩም እንዴ ሰበልኩም፤ እግለ እብ አኖካይ ለንታክዩ አኖካርኩም፤ እግለ ትክፍክፎ እግልን ምን መጽአኩም፤ እብ ሰሜት ቅስም ፕረስ ወውዳሪት እዕላም ሐምዴይ ትብጸሐኩም።

ህግዩ ምልሰ እቅትሳድ፤ ሰያሰት፤ መሕበራይ ወናይ ዓዳት መናበረት አደሚ እት ትትጠወር፤ እት ለጸሕ ወሰርዐት እት ጸብጥ ለትሄርር ተ። አምር-ክቱብመ እት ክምሰልሁ፤ ምስል ተጠውር ምህር፤ ክቱብ፤

ሰላፊት ወብዕድ ፈርያት ፈን፤ ወቁድረት ዕሉም ህግዩ እብ ወድወ ብሐሱ፤ እት ልትመርቤ ለልትሰጠም ተ። እት አክር ህዩ እት ደረጃቱ ለጸብጠ (Standard) ሰርዐት በጽሕ።

መጅብ ክሉ ሀገጊት አኖሪቀ፤ ሕሩፍ ኖሱ ሰበት አለቡ፤ እብ ሕሩፍ ላቲን ልትክተብ። ሴማያት ሀገጊት ኤሪትርዩ (ትግሪይት ወትግርኛ) ላኪን፤ እት ቃረት አኖሪቀ እብ ፍዴል ኖሰን ሰበት ልትክተብ ምን ፍንቱይ ለወድዩን ጋር ተ።

ዮመቱ ቁርአይ ለአለቡ ሕሩፍ ግእዜ ምን ቀደም ሚላድ እንዴ አንበተ እት ሓድረት ኤሪትርዩ ልትክተብ እብ ክም ዐለ አሳር ለአክድ። እግል መሰል፤ ትምሳሌ መጠራ።

ህግዩ ትግሪይት ምን 1860ታት እንዴ አንበተት እብ ግእዜ ለትወሰቀ ክቱብ በ። እት ደርቡ ለተሌት ስልሰለት መስተዕምረት ጋን ላኪን፤ አምር-ክቱብ ትግሪይት ክምለ በገሱ እግል ልትጠወር በክት ኢረክበ። ምስል ክል መሐለኪት ላኪን፤ እት መደት ሕክም ጥልያን፤ እንግሊዝ፤ እት መደት ሰውረት ወሐቆ ሕርየት ሸባህ ሲናዶ እንዴ ረክቡ፤ ገሌ አክትበት እብ ትግሪይት እግል ልትጠበዕ ቀድረ።

ትግሪይት እብ ቃላት ታጅረት ወሰኒ ሼርሓይት ለክት ለበ እግል ዕልም-አደብ ለትትሸነህ ህግዩ ተ። ክምሰልሁ ዲብ እንተ ላኪን፤ እት አምር ክቱብ ብዘሕ ይአሳደረት። ከእብል፤ አምር ክቱብ ትግሪይት ሰኒ እት ሰ'ፊ ወሰርዐት ዲብ ጸብጥ እግል ሊጊሰ ለወጅቡ፤ ልሰዕ ዲብ ገበይ ተጠውር ለህለ ክምቱ ፍሂም ለአትሐዜ።

ዎር ምን ርኡይ መታክል አምር-ክቱብ ትግሪይት ወትግርኛ፤ እት ክታብት ቃላት ለጠም ሰበት አለቡ አው ንዘም (standardized) ምን ኢገብእ ተ። ኬትበት እግል ሐቱ ከሊመት እብ ለትፈናቱት ገበይ ክታብት ክቱብ። ተርቲብ ሕሰበት ታመት። ሰርዐት ለዐቅብ ኢኮን። እብ ቀዋዕድ ለትቀየደት ክታብት ወጅህት እግል ትክተብ ለህለ መታክል ህዩ ኖሰኩም ዳልያመ ህሌክም።

ክእን ቀይድ አለቡ ክቱብ፤ እግል ተጠውር አምር-ክቱብ ሴድያይ ኢገብእ። ለህግዩ ምስል ዘበናይ ቱክኖሎጂ እግል ኢትአላይም ትትሐለክ። መሰለን፤ መሰይሓይ ቃል (Spelling checker) እግል ልትመሀዝ እለ ሐቆመ ገብእ፤ ለገበይ ክታብት ቃላት ላዘም ሐቱ እግል ትግበእ በ።

ዕግል ወልጥምት ክታብት ቃላት፤ ቀዋኒን ወአግቡይ ተፍኪር ራቴዕ ዕልም-ህግዩ እብ አሳሰ መፋህመት ሕበር፤ 'ናዩ ቱ ለራቴዕ' እንዴ ኢትብል። እብ መቅሬሕ እት ዎርት ቀራር እንዴ አተፈቅኩ፤ ክሉ አዳም እብ እንትብህ ክም ልትቀየድ እብ እንዴ ወዳክህ ቱ ለትትጠወር።

እብሊ ህደፍ እለ፤ ወውረት እዕላም ቀደም እላመ ናይ ትግሪይት ወትግርኛ ወዕላታት ሕድርት ተ። እብ ትግሪይት "ጀህ" ለልትባህል ክታብ መምሬሕ እት ሰነት 2008 ትጠበዕ። እብ ትግርኛ"መ "ምዕሩይ ትግርኛ መራኸቢ ብዘተሓን" እብ ልብል አርእሰ ክታብ እት ሰነት 2006 ጥዕዕ ተ። እለ አክትበት መምሬሕ እለ ላኪን፤ እብ ተአሰትህል ልትሸቁቡ ህለ እግል ኒበል ይአንቀድር። እብ አኪደት ህዩ፤ እት ክታብ ሰበት ትክተብ፤ ክሉ አዳም ልትቀየድ እብ ህለ በህለት ኢኮን።

ሰበት እለ፤ ክል-ዶል ክም እለ ዮመቱ ጅምዓም እለ ለህሌኩም ግማት እት ትትክም እብ መፋህመት፤ እት ሰሕፍዩን ወኬትበት ክም ሰብቅ እግል ቲደዩ ብከ።

እግል ህበኩም ተ ለሐዜ ሐብሬ፤ እት ትግርኛ እትለ መደት ቅርብት እብ ሐዱ ወውራት እዕላም፤ ተዕለም ወመአሰሰት ጤብዐት ሕድራ፤ እት ክታብት ቃላት ሐቱ እግል ልግብእ ምን ትብል ፍክረት፤ ሐቱ በዳሪት ናሰአም ህሌ። ምን እለን መአሰሰት ለትየመመው አንፋር ምስል ቁድራይ ዕሉም-ህግዩ ፕሮፊሰር ተሰፋይ ተወልዴ እብ ትሉሊት ገበይ እት ለአምሐብር ወክቱብ እት ቃል። እት እብ ብዘሐ ለልትረኤ መትፈናታይ አግቡይ ክቱብ ንቃሽ ርሐብ ወዳኔ። እብ ወክድ ወክዱ እት መዓል ለልውዕል ሐጨር መምርሐታት እግል ንወዜዕ ህዩ ኢቱናም ህሌ።

እት ትግሪይት። እት ገብእ ጀልሳት እት መፋህመት ሕበር በጸሕ ሌጠ እንዴ ኢንትሐጨር፤ ለአተፈቅነ ዲቡ አግቡይ ክቱብ እት ፍዕል ለልውዕል እብ ሳብት መምሬሕ ሓለፎት ለአትሐዜ።

በኪተት አምዕል ግማት እግል ትግበእ እኩም እተም፤
ዐውቱ እግል ገልል!

እት ሐልፊት ሰንበት ንኢሸ 16 ኖቨምበር 2024፤ ዲብ አሰመረ - ቀበት ወውረት እዕላም፤ እብ አንፋር እዕላም በራምጅ ትግሪይት፤ ዎር ትግሪይት ዕግል እት ዔማት አክባር ለከሰሰ መሕበር ግማት እንዴ ገብእ፤ ዘያድ 30 ዳርሳም ወሕሱራም ህግዩ ትግሪይት ምስል ለአምሐበረው እት መናሰበት "ተሐይስ ተሐምቅ" ጋብእት ዐለት።

እግል በርናምጅ መሬሕ ለዐለ ሰሕፊ ሱሌማን ዑሰማን ዐቤ እለ ተሌ ከሊመት አሰመዐ። እት ከሊመቱ።

"ዮም እለ ዐቤ መሕበር ግማት ምንመ ይአንብሉ፤ 'ተሐይስ ተሐምቅ' እግል ኒበል ወንትጋሚ እቱ ወለልትደቀብ ዲብክ ከሊማት ትግሪይት ምስል እንዴ ገብእክ እብ ሕበር ለነአተፍቅ እቱ ከሊማት እቱ እግል ንሳድቅ እንዴ እምቤ። ከዲብ እለ ዘያደት ወቅት እንዴ ሀብ ለእናቅሽ ዲቡ ወነአበሸሉ፤ እት አክባር ለሳድፍ ጌጋታት እንዴ አርተዕነ ከአፎ ክም እነሸሩ ተ። እግል ሚ፤ ዐዋሚድ ጀሪደት ልግበእ ወበራምጅ ፊድዮ አው ተለፍዘዮን ሳምንታይ እግል ልግበእ ቀድር። አክባር ላኪን፤ አምዕላይ ወዲብ ክል-ምዕልመ አሰቡሕ ወምሴ ለእንቀድሙ ተ።

ሰበት እለ፤ ዮም ለዘያደት ለእንጨቅ እቱ አክባርን ከአፎ ህለ? ከአፎ ልተርጀም ህለ? እት ተርጀመቱ ሚ ሳድፊ? ሚ ከሊማት እሉ ነሐሬ ከንትነፊዕ? ለነሐርዩ ከሊማት ሐቱቱ መክል ምኒናክ ናዩ ወእብ ትመሰል እቱ ተርጀም ህለ? እብ ቀዋዕድ ንትቀየድ ህሌን መኢፋልን? ክሉ እለ እግል ንህደግ ዲቡ ወሐል እግል ንርኩብ እሉ ለህደፊ ጀልሰት ተ እለ ናይ ዮም ምዕል።" እት ልብል፤ ለመክረፎን እግል "ዲብ አክባር ለልትረኤ ጌጋታት ሚ መሰል ወእብ ከአፎ እግል ልትሰየሕ ወጅቡ?" ወብዕድ ጸብጥ ለሐዩብ ክቱብ እዱሊት ለዐለት ሰሕፍየት ክልሹም መሐመድ ደባሰ ዐደዩ።

ሰሕፍየት ክልሹም ዲብ ክቱብ፤ ዲብ አክባር ገሌሁ እብ ሸፋግ ሰበት ልተርጀም ሕሩፍ ለነቅሰ ምኑ፤ ገሌሁ ተርጀመቱ ለሰሕተ ክልእክቱ

ረፍዕነ እግል ንተርጀም ክምሰል ወጅብ፤ እምበልሁመ አክባር አግደ መተንሲያይ ቁርአይ ወዔፍያይ ለልትጸቡር ርክን እዕላም ሰበት ቱ፤ እብ እንትብህ እግል ልተርጀም ወልእኩቱ እብ ተአሰትህል እግል ለሓልፍ ናይን እዕላምዩን መሰሉልየት ክምሰል ተ እብ አምሳል አፍህመት።

እት ግማት፤ "ክታብ ጀህ ክም መርጀዕ ንትነፊዕ እብ ህሌን መኢፋልን"፤ እብ ሰሕፊ መሐመድ እድሪሰ መሐመድ፤ ወቀዋዕድ ትግሪይት ለልብል ክቱብ ሐብሬ እብ ሰሕፊ አድም አብሐሪሽ ልትቀደም እት ህሌ፤ መሻርክትመ እት ትቀደም ክቱብ ሸመይ ዲብ ናቅሹ፤ እግል ወሳእል እዕላም ቀደም ለልአብል ረአዮም እት ዋሰቱ፤ መርበይ ለልአጸብጥ ቤንያይ ከሊማት ወአፍካር ወጅህ ምን ኢትነጽፍ ዘሕረት አምርም ከፍክፊው።

ትግሪይት ታጅረት እብ ከሊማት ዲብ እንተ፤ እብ ሰበብ መጋዴዕ መቅደረት እት ተሐውን እግል ቲጊሰ ክም አለቤ፤ መዳልየት አክባር ምን ገብእ ወበራምጅ ወቅት ካሬ እት ወራት ተርጀመት እግል ሊደው፤ ለእንክትብ እብ ከሊማት ናይ አሰል እግል ነሐናፍል ወንትሰአል፤ እብ ህግዩክ ሐሲብ ወተርጀምት እግል ልትለመድ፤ ፍክረት ድኢኮን ከሊመት እብ ከሊመት እግል ንተርጀም ክም አሉብ። "አተግራር" እት ህግዩክ ለሐሰ በሰር ተርጀመት ክም ቱ እት ግማት ምን ጨቅጠው

ዲብ እዕላም ለህሌን ሱሕፍዩን አግደ ምን ሳድፊን ወጽንዕት ሰበር እንዴ ገብእ ለከረዕነ ወለሐሐይለን ህለ ምንገብእ፤ ዲብ አዳላይ አክባር ወአዳላይ በራምጅ እት ንትብገስ እቱ ወክድ ተ።

ክመ ልዘከር ቀደም 17 ሰነት በህለት 2007፤ "ዕግል ትግሪይት እት ዔማት አክባር" ለከሰሰ ወዕለ አው መሕበር ግማት ጋብእ ዐለ። እት ወዕለ ለህይ፤ ዲብ ዔማት አክባር እብ ሐቱ ገበይ ተርጀመት እግል ንሄርር ተውሰያት ሓልፍ ዐለ።

እለ ናይ አዜ መሕበር ግማት ለገብእ እብ ሰብመ፤ ምስል ዲብ



ትብህላቱ። ህግዩ ህዩ፤ እት ዔማት አክባር እብ ሐቱ ገበይ በህለት ዕግል ኢገብእት ምንገብእ፤ እት ተለፍዘዮን ለንትነፊዕ እብ እብ በይን፤ ዲብ ፊድዮ ለነአክብር



እብ ብዕደት ወዲብ ጀሪደት ለእንክትባመ ፍንቱት ገብእት ምንገብእ፤ ሕኔት ትግሪይት ዕግል።



እት ሕድ ለኢትብይእ ለተሐላለክት ትግሪይት ንትነፊዕ ህሌን ሰበት ለአሰሚዕ፤ ክሊን ምስል እት ዐገሎትለ ልትክተብ ወልትቀረኢ እብ ክል ሐሊትነ እግል ነአሰኔ ወነአገርም፤ ለእለ ኢነአምርመ



እት ፍንጌ-ፍንጌ ለትብዴ፤ ገሌሁመ ካዋየት ተርጀመት እንዴ ትተርጀመ ልእኩቱ ለትሸክፍ ከመታብዐቱ ለልአቀዌ ክም ቱ እት ትወዴሕ፤ እት ተርጀመት መሰሉልየት እንዴ

ትጠወር ወትፈይሕ ትገይሰ ለህሌት ትግሪይት እት ወሳእል እዕላም፤ ለንትነፊዕ እብ ከሊማት፤ ሕሰታት፤ ሰሌፍ፤ ቀዋዕድ ወለመሰሉ ዕጉል ወራቴዕ እግል ልግበእ ቡ እንዴ

ምን ለልሐይይሶ እግል ንትሰአል እብ ከንወጀህ ወንትወጀህ ክም ለአትሐዜ ተውሰያት እብ ሕሱራም ወዳርሳም ተህዩበ።



ምን ካርቦን-ዳይኦክሳይድ 'ሔሳስ' ልትሸቁ

እት ካሊፎርኒያ ለትትረከብ መአሰሰት፡ ካርቦን-ዳይኦክሳይድ እንዴ ትነፈሰት ሔሳስ ክም አፍራት ተአመረ።

እለ መአሰሰት ሰልፍ 'ፕትሮክሚካል' ለልትባህል አግቡይ እንዴ ትነፈሰት፡ እግል ካርቦን-ዳይኦክሳይድ ሚተይን ወከሰል ዲብ ካርቦን-ዳይኦክሳይድ ክም በድሎም ልትሸረሕ። ሐቆ እለ እግል ለትሸቀ ሃይድሮካርቦን ምሰል አክሰጅን፡ ማይ፡ ዜይድ ወአዝመሪኖ እንዴ ሐባበረው፡ እግል ሔሳስ ክም አፍረው ትወደሐ። እለ እብ ኑባዮት ሐዲስ ሔሳሴ፡ እግል ልጠምጠም ሰብ ምራድ እተ

ለትሀዩበ እቱ ወክድ እብ አኪድ ክም ናይ አሐ ሔሳስ ጠምጠም ክምቡ ተአመረ።

ቀደም እለ መአሰሰት ሳይሸር እት መርከዝ ጀርቤ ሐሊብ ወፈርማጅ እግል ተአፍራክም ቀድረት ልትፈቀድ። እለ መአሰሰት እለ አትሐዘቡት እት መግል ሰገ ወሐሊብ ለትወዕል አሐ እግል አንቀሶት፡ ወእብ አንወዮት ጸቡጥ ለዐለ ርሕብነ አርድ ወለዐለ እስትህላክ ማይ ወብዕድ ዲብ ብዕድ መንፈሰት እግል ልውዕል ትሸቁ ክም ህሌት ትሸረሐ። እምበል እለ ብዝሐ አሐ እንዴ አንቀሰኩ፡ እብ ሰብሰብ አንወዮት ለመጽእ ዲራይ

ጋዛት እግል አንቀሶት ወዲብ ሀወኖት ሐፋነት እዲነ ዶር እግል አግደዮት ምር ምን እብ ለትወቀለት ትሸቁቡ ለህሌት ክምቱ ትሸርሑ። እለ እት መርከዝ ጀርቤ ለፈረ ሔሳሴ፡ ዲብ ሰነት 2025 ዲብ ዐዳጋታት እግል ልትከሬ በርናምጅ ክም ህሌ፡ እበ ለህለ እግል ብዙሕ ጠላብ ወወውል ቃሊ ላኪን እግል ትርከቡ ለህለ በክት ድሀር ክምቱ ለሰብ መቅደረት ሸርሑ።

ምን ዕመማይ ተለውሰ ሀዋእ ለ14.5% እብ ናይ ሰገ ወሐሊብ አሐ ክም መጽእ ልትሐበር። ለተርፈ ህዩ ምን ዐባይ መአሰሳት ወመሳንዕ ክምሰልሁ መዋሰላት



ናይ ዋውራት ድወል ቱ ለመጽእ። እት መርከዝ ብሐሰ ወላበራቶሪታት እንዴ ፈረ ዲብ ዐዳጋታት ልውዕል ለህለ ጅንሰ ነበሪት፡ እት ዓፍዮት አዳም መደረት

እት ለአመጽእ ገይሰ ክም ህለ ሰበት ልትሸረሕ፡ እለ መሐሳስ እለ ጠቢዕይ ሰበት ኢገብኡ፡ ምን ለለአፈርህ እግል ልግበእ ዋዲሁ ለህለ አሰባብ ቱ።

ሐረከት ከፋፍ ሳይታት ሰካብ ተአትራይም



በሕሰን ጃምዐት ኦቲጎ፡ እት ወክድ ምሴ እት ቀበት ቤት እንዴ ገብአክ ለገብእ ሐረከት ክም ሰሰዒት፡ መትሐራክ፡ መዳዋር፡ ቅንጾት ወመትገሳይ እብ እደይክ ብርክ እንዴ ዐጻፍኩ እደይክ

ወእገርክ ሐረከት ወብዕድ እሉ መሰል ከፊፍ ሐረከት ገርብ እግል ሰይታት ሰካብ እግል ለአትራይም ክም ቀድር ሐበረው።

እት ወክድ ምሴ አዳም እት ለትፈናተ ነገጣት እንዴ ወዕለ

እግል ሪዩም ሳይታት ለልዓርፍ እቱ ወክድቱ። ናይ ገጽ ምሴ ለልዓርፍ ወእብ ፍንቱይ እግል እብ ሰብ ባሳይ ሕማም ሰከር ወመሻክል ሕማም ልብ ክም ሳድፎም፡ ክምሰልሁ ናይ ዐቅል መሻክል ክም መጽእም ለድራሳት ሐበረ።



እለ ለትሸረሐ ሐረከት ገርብ እግል ቲዴ ኣካን ረሐብ ኢጠልብኒ ወተሌቪዥን ምን ግንሐት ሰበት ኢመኔዕ፡ እት ወክድ ምሴ እግል ቲደዩ ዝያድ ሕሩይ ጅንሰ ርያደት ቱ።

ለበሕሰን እት ወክድ ምሴ እት ክል ሳዐት ምን ለትገሴክ እቱ እንዴ ቀንጽክ ምን 2-3 ደቂቅ እለ ሐረከት እለ ወደዮት፡ እት አሰራር

ደም ለልትረከብ ሰከር ወሸብሕ ሰበት ለአንቅሰ እግል ለትሰክብ እቱ ሳይታት እብ 30 ደቂቅ ክም ለአትራይሙ አፍሀመው።

ዓፍዮት ለልትሐመድ ዶር ክምቡ፡ ሳይታት ሰካብ እግል ተአትራይም ዶል ተሐዜ ላኪን እት ቤት ለገብእ ቀሊል ሐረከት ወደዮት ዝያድ ክም ልትሐሬ ለበሕሰን አብረሀው።

5 ፍንቲት ሰወር ሕዘው



ደማር ዕጨይ እግል ዳፍዮት እት መርከዝ ብሐሰ ዕጨይ ፈሬ

ደማር ዕጨይ እት ብዙሓት ድወል ሳድፍ ለህለ እተ ለሐልፈ ሐድ ወክድ እብ ሰብ ነድ ድበዕ ወእግል ብዝሸት አብያት ለገብእ ዕጨይ ደማር ሰበት ሳድፈ፡ ደማር ዕጨይ እብ ደረጃት እዲነ ምን ለልአትሻቅል ጋብእ ህሌ።




አሚሪካ ለመርከዞም ባሕሰን እግል ምን ዶል ዲብ ዶል ትሳድፍ ለህሌት ደማር ዕጨይ እግል ልአጋብሆ እግል ለአፍርው ለቀድረው ክምቱ ሐበረው።

ህቶም እለ ዲብ መርከዝ ብሐሰ ዕጨይ እግል ሸቅዮት ሰልፍ ምን ሸትል ሰል ክም ነሰአው ሸርሐው። ሐቆ እለ መዳድን ወለትፈናተ ጸቡጥ እንዴ ሐበረው መተ'ረድ ወዕቢናለ ዕጨይ እግል ልራቅቦ ክም ቀድረው ወደሐው። እለ ዲብ መርከዝ ብሐሰ ለትጀረበ ዕጨይ ምን ጠቢዕይ ለፈንትዮ እብ ሻፍግ ለልዐቤ ወለትፈናተ ኪማእያት እንዴ ገብእ ዲቡ ለልዳሌቱ። እብሊ አግቡይ እለ እንዴ ትነፈሰኩ ህዩ እብ አሳሰ አዋምር ለለአትሐዜ ሸክል ወቅያሰ እንዴ ወዲክ እግል ተአዳልዩ ክም ልትቀደር እንዴ አትለው ሐበረው። እለ ህዩ፡ እተ ዲብ ሙሰተቅበል ለገብእ ሸቅል ዐማር ወብነ ክምሰልሁ ሸቅዮት ዐፍሽ ወክድ ወጣቀት ለተድብር ክምቱ ለባሕሰን ወደሐው።

እለ ምን ዚንዩ ለልትባህል እት አሚሪካ ለብአቅል ዕጨይ

እበ ለትነሰአ ሴላት ጀርቤ ጋብእ እግል ለህለ ብሐሰቱ፡ ዲብ ዐዳገ ከብቱ ዛይደት ለቡ ጅንሰ ዕጨይ በህለት ክም ነረድ ወወግሬ እግል ለአፍራ ዲብ ጀርቤ ክም ህላመ ሐበረው። እለ እንቡታሙ ለህለው ወቀይ ዶል ልትወወት ህዩ፡ ዲብ ዳፍዮት ደማር ዕጨይ ኣካን ዐባይ እግል ለአግዴ ክም ቱ ለዐለመእ እት ደንገበ ወደሐው።

ሳድስ ወራር እብ ካርቱን



ሰገቱር ወራር 1923
እርጉዳ መትእሀርና ሸመት ክፎጎ ጣቕ
ገልበኤ፡ ጣድም ጸጠ ስቲር...